

مفت روزہ

# خدا مِلّٰتِ دِلہوری

بنی کلا  
میں شیعہ توحیدیت مومنان محمد علی  
شیراز والہ دروازہ لاہور

۱۸ نومبر ۱۹۸۳ء

یہ از مطبوعہ بنی کلا محمد علی شیعہ توحیدیت مومنان محمد علی لاہور

مہر پر - ۲ روپے



# احادیث الرسول

مدرسہ دارالرحمن علوی

ترجمہ و شرح

عَنْ أَبِي هُرَيْرَةَ رَضِيَ  
اللَّهُ تَعَالَى عَنْهُ قَالَ قَالَ  
رَسُولُ اللَّهِ صَلَّى اللَّهُ تَعَالَى  
عَلَيْهِ وَآلِهِ وَسَلَّمَ الْإِيمَانُ  
بِصَنَعِ سَبْعُونَ شُعْبَةً فَأَفْضَلُهَا  
فَعَلُّ مَا أَمَرَ اللَّهُ وَ  
إِذَا نَهَا إِمَّا طَهَّ الْأَذَى عَنِ  
الطَّرِيقِ وَالْحَيَاءُ شُعْبَةٌ مِنَ  
الْإِيمَانِ (مسلم و بخاری)

ترجمہ: حضرت ابو ہریرہ رضی اللہ  
تعالیٰ عنہ سے روایت ہے کہ  
رسول اللہ صلی اللہ تعالیٰ علیہ  
وآلہ وسلم نے ارشاد فرمایا  
کہ ایمان کی ستر سے بھی کچھ  
اوپر شاخیں ہیں۔ ان میں سب  
سے اعلیٰ و افضل تو لا الہ  
الا اللہ کا قائل ہونا ہے۔

یعنی توحید کا شہادت دینا۔  
اور ان میں آدمی درجہ کی  
چیز اذیت اور تکلیف دینے  
والی چیزوں کا راستے سے  
ہٹانا ہے۔ اور حیا ایمان  
کی ایک اہم شاخ ہے۔

اس حدیث پاک میں ایمان  
کی شاخوں کے لئے ستر سے زیادہ

شعبوں اور شاخوں کا ذکر آیا ہے  
اس میں ستر سے کیا مراد ہے؟ اہل  
عرب بالعموم ستر کا لفظ سالفہ کے  
لئے برکت تھے تو گویا یہاں ستر کا  
معنی ٹھیک عدد مراد نہیں۔ کثرت  
اور مبالغہ مراد ہے۔ اور ستر سے  
زائد کا جملہ اس کثرت و مبالغہ کا مراد  
تاکید ہے اور بعض حضرات اس سے  
خاص ستر کا عدد مراد لیتے ہیں کہ  
کہ سبعون کا معنی ستر اور بضع کا  
لفظ خاص سات کے لئے استعمال  
ہوتا ہے اور ایسے حضرات نے  
پھر ان ۷۷ شعبہ جات کو متعین کرنے  
کی بھی کوشش کی ہے (اللہ تعالیٰ  
ان کی سعی کو قبول فرمائے) بہر طور  
اس میں تین چیزیں قابل ذکر ہیں۔

اعلیٰ درجہ تو ظاہر ہے کہ  
وہ کلمہ ایمان و توحید ہے جو بنیاد ہے  
اسلام میں داخل ہونے اور تمام نیکیوں  
کی۔ کہ اس کے بغیر کسی نیکی کا تصور  
ہے نہ اجر۔ اس کے بعد راستہ سے  
تکلیف دہ چیزوں کا ہٹا دینا ایمان  
کا ادنیٰ درجہ قرار دیا گیا ہے۔ گویا  
بقول حضرات محدثین اعلیٰ درجہ کا  
تعلق حقوق اللہ سے ہے کہ وہ

ذات پاک اعلیٰ و برتر ہے اور ادنیٰ  
درجہ کا تعلق حقوق العباد سے ہے  
گو کہ مواخذہ اور حساب میں حقوق العباد  
پر زیادہ رد و قدح ہوگی کہ اللہ  
رب العزت اپنے معاملہ میں تو بے حد  
عفو و درگزر سے کام لینے والے  
ہیں لیکن تقاضائے عدل کے تحت  
دوسروں کے حقوق کا معاملہ دوسروں  
کے ہاتھ میں ہے اور وہی انہیں معاف  
کر سکتے ہیں۔

تیسری بات جو بڑی اہم ہے  
وہ ہے ”حیا“ جس کا انسانی اخلاق  
میں بلند مقام ہے اور حقیقت یہ ہے  
کہ اپنے ہم جنسوں کا لحاظ نہ کرنے  
والے کو عام طور پر جو بے حیا کہا  
جاتا ہے تو یہ بات کچھ عجیب سی  
ہے اصل میں حیا کی مستحق وہ ذات  
ہے جو ہمارا رب ہے اصل شرمنا  
تو اللہ تعالیٰ سے شرمنا ہے۔ ترمذی  
میں ہے حضور علیہ السلام نے ایک  
دن صحابہؓ سے فرمایا:-

”اللہ رب العزت سے ایسی  
حیا کرو جیسی کرنی چاہیے۔  
صحابہؓ نے عرض کیا کہ ہم  
کرتے تو ہیں۔ اس پر آپؐ

(باقی ۱۰ پر)

باتیں اُن کے یاد رہیں گے

حضرت لاہوریؒ کے ارشادات عالیہ کا مسلسل انتخاب

## انسان کی ترقی کا صحیح مفہوم

( )

بہیمیت کی خواہشات کا  
فنا کرنا مقصود نہیں ہے

انسان کی ترقی صحیح مفہوم جو  
آگے آ رہا ہے اس کا یہ مطلب  
ہرگز نہیں ہے کہ بہیمیت کی خواہشات  
کو فنا کر دیا جائے۔ مثلاً ارشاد  
ہوتا ہے:-

قُلْ مَنِ حَرَّمَ ذَمِئَةَ اللَّهِ  
الَّتِي... تا... كَذَلِكَ  
نُفَصِّلُ الْآيَاتِ لِقَوْمٍ يَعْقِلُونَ  
(سورہ الاعراف - ۴۷ - ۴۸)

ترجمہ: کہہ اللہ کی زینت  
کو کس نے حرام کیا ہے جو  
اس نے اپنے بندوں کے  
واسطے پیدا کی ہے۔ اور  
کس نے کھانے کی ستھری  
چیزیں (حرام کیں) کہہ دو  
دنیا کی زینت کی یہ نعمتیں  
اصل میں ایمان والوں کے  
لئے ہیں۔ قیامت کے دن  
خالص انہیں کے لئے ہو  
جائیں گی۔ اسی طرح ہم

آئیں منسل بیان کرتے ہیں  
ان کے لئے جو سمجھتے ہیں۔

حاصل

یہ ہے کہ ضروریات بہیمیت  
کے پورا کرنے کے لئے جو نعمتیں پیدا  
کی گئی ہیں وہ دراصل اللہ تعالیٰ  
کے فرمانبردار بندوں کے لئے ہیں۔  
نافران لوگ ان کے صدقے میں  
کھاتے ہیں جس طرح حکومت و فساد  
رعایا کی نقل و حرکت کے لئے  
ریل بناتی ہے مگر باغی اور بد معاش  
بھی اسی میں سفر کرتے ہیں۔

اگلا ارشاد ملاحظہ ہو کہ  
پاکیزہ رزق کھا کر اچھے کام کیا کرو۔  
يَا أَيُّهَا الرُّسُلُ كُلُوا مِن  
الطَّيِّبَاتِ وَاعْمَلُوا صَالِحًا إِنِّي  
بِمَا تَعْمَلُونَ عَلِيمٌ

(سورۃ المؤمن ۱۴، ۱۵)

ترجمہ: اے رسولو! ستھری  
چیزیں کھاؤ اور اچھے کام  
کرو بے شک میں جانتا ہوں  
جو تم کرتے ہو۔

حاصل

یہ نکلا کہ پاکیزہ چیزیں  
استعمال کرو۔ اس کے بعد نیک کام  
کرو۔ یہ یاد رہے کہ اچھا کام وہ  
ہے جس سے اللہ تعالیٰ راضی ہو۔

انسان کی ترقی کا صحیح مفہوم

اب انسان کی ترقی کا  
صحیح مفہوم یہ ہوگا کہ اللہ تعالیٰ  
کی پیدا کردہ نعمتیں کھائے پئے۔  
اس کے بعد کام وہ کرے جو  
فرشتے کرتے ہیں گویا کہ یہ نیک  
آدمی ترقی کر کے فرشتوں کی صفات  
سے متصف ہو گیا۔ بظاہر تو یہ ایک  
انسان ہے مگر صفات کے لحاظ سے  
فرشتہ سیرت ہوگا۔ انسان کے اندر  
یہ صفات رسول اللہ صلی اللہ علیہ  
وسلم کی دانگیری اور آپؐ ہی کی  
راہ نمائی سے پیدا ہوں گی۔ مثلاً

تسبیح و تحمید کی تلقین

آپ پہلے پڑھ چکے ہیں



کہ ملائکہ عظام اللہ والے کی تسبیح و تحمید بیان کرتے ہیں۔ اب ملاحظہ فرمائیے۔ رسول اللہ صلی اللہ علیہ وسلم اپنی امت کو تسبیح و تحمید کی تلقین فرماتے ہیں۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَلِمَتَانِ خَفِيفَتَانِ عَلَى اللِّسَانِ ثَقِيلَتَانِ فِي الْمِيزَانِ حَبِيبَتَانِ إِلَى الرَّحْمَنِ سُبْحَانَ اللَّهِ وَبِحَمْدِهِ (متفق علیہ)

ترجمہ: ابی ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ دو کلمے زبان پر ہلکے ہیں (قیامت کے دن) میزان میں بڑے ہی بھاری ہوں گے۔ رحمن کو پیارے ہیں (اور وہ دو کلمے) سبحان اللہ وبحمدہ سبحان اللہ العظیم ہیں۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ سُبْحَانَ اللَّهِ وَبِحَمْدِهِ فِي يَوْمٍ مَرَّةٍ مَرَّةٍ حُطَّتْ خَطَايَاكَ وَكَانَ مِثْلَ زَكَاةٍ الْبَحْرِ (متفق علیہ)

ترجمہ: ابی ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ جس شخص نے دن کے کسی حصہ میں سبحان اللہ وبحمدہ ایک سو مرتبہ پڑھا۔ اس کے گناہ

معاف کر دئے جائیں گے اگرچہ سمندر کی جھاگ جتنے ہوں۔

عَنْ أَبِي ذَرٍّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ الْكَلَامَ فَضْلُ ثَمَانٍ مَا اصْطَفَى اللَّهُ الْمَلَائِكَةَ سُبْحَانَ اللَّهِ وَبِحَمْدِهِ (رواہ مسلم)

ترجمہ: ابی ذر رضی اللہ عنہ سے روایت ہے کہ رسول اللہ صلی اللہ علیہ وسلم سے سوال کیا گیا سب سے بہتر کلام کون سی ہے؟ آپ نے فرمایا اللہ نے اپنے فرشتوں کے لئے چنی ہوئی ہے (وہ کیا ہے؟) سبحان اللہ وبحمدہ۔

### اصل ترقی انسان کی یہ ہے

برادران اسلام! آپ نے ملاحظہ فرمایا۔ شفیع المذنبین رحمتہ العالیہ علیہ الصلوٰۃ والسلام ان اذکار البیہ کی تلقین فرما رہے ہیں جو فرشتے کرتے رہتے ہیں۔ اصلی ترقی انسان کی تو یہ ہے کہ اپنے اندر ایسے اوصاف پیدا کرے جو ملائکہ عظام کے ہیں۔

### استغفار کی تلقین

قرآن شریف کی گزشتہ آیت میں آپ سن چکے ہیں کہ چونکہ وہ خود ترگن ہوں سے پاک ہے۔ اس لئے زمین پر رہنے والوں کے لئے اللہ تعالیٰ سے مغفرت کی دعا

کرتے رہتے ہیں چونکہ انسان خود گناہ کرتا ہے۔ اس لئے یہ اپنے لئے بھی اللہ تعالیٰ سے گناہوں کی معافی مانگے گا اور دوسروں کے لئے بھی۔ رحمتہ للعالمین کی اپنی امت کو تلقین استغفار ملاحظہ ہو۔

ترجمہ: شاد بن اوس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ سید الاستغفار یہ ہے کہ توبہ کی۔ اے اللہ! تو میرا رب ہے۔ تیرے سوا اور کوئی معبود نہیں۔ تُو نے مجھے پیدا کیا اور میں تیرا بندہ ہوں اور میں نے تجھ سے جو (ایمان اور خاص تیری فرمانبرداری کرنے کا) عہد کیا ہے اس پر قائم ہوں اور جو تُو نے (اجر دینے کا) وعدہ کیا ہے اس کا امیدوار ہوں۔ اپنی توفیق کے مطابق اس کا پابند ہوں جو برائی میں نے کی ہے اس (کے شر) سے بچنے کے لئے تیری پناہ میں آتا ہوں۔ تیرے احسان جو مجھ پر ہیں۔ ان کا اقرار کرتا ہوں اور اپنے گناہوں کا بھی اقرار کرتا ہوں۔ تُو مجھے بخش دے۔ کیونکہ تیرے سوا گناہوں کو کوئی بخش نہیں سکتا۔ آپ نے فرمایا۔ جس شخص نے یہ کلمے دن کو کہے ایسے حال میں کہ وہ ان پر یقین کرنے والا تھا۔ پھر اسی دن شام سے پہلے مر گیا تو وہ مہشتیوں میں (باقی ہے)

## خدا مہربان



جلد ۲۹ • شمارہ ۲۰  
۱۲ صفر المظفر ۱۴۰۴  
۱۸ نومبر ۱۹۸۳ء

رئیس الادارہ  
شیخ التفسیر حضرت مولانا عبید اللہ انور

مجلس ادارت  
مولانا محمد اجمل قادری  
محمد سعید الرحمن علوی  
ظہیر میر ایم اے ایل ایل پی

اس شمارے میں

احادیث رسول  
باتیں ان کی یاد دہانی  
اپنے محسنوں کو پہچانی  
انبیاء علیہم السلام  
مولانا ابوالکلام آزاد، سید احمد شہید  
شب و روز، طبی مشورے وغیرہ

بدل اشتراک  
سالانہ ۸۰/-  
ششماہی ۴۵/-  
سہ ماہی ۲۵/-  
فی پرچہ ۲/- روپے

طابع: منہاج الدین صلاحی، مطبع شریک پرنٹنگ پریس لاہور  
ناشر: مولانا عبید اللہ انور  
مقام: اندرون شیر نواز دروازہ، لاہور

بسم اللہ الرحمن الرحیم

## ایک قدم آگے بھی!

پاکستان کے وزیر دفاع میر علی احمد تاپور نے گزشتہ دنوں علامہ اقبال کانگریس کے افتتاحی اجلاس سے خطاب کرتے ہوئے جو کچھ کہا۔ اس کو ہم سطور ذیل میں نقل کر رہے ہیں۔

”کوئی قوم اپنے نظریے اور فطرت کے قوانین کے خلاف عمل کر کے اپنی منزل مقصود تک نہیں پہنچ سکتی۔ اللہ تعالیٰ نے قرآن پاک میں واضح طور پر ارشاد کیا ہے کہ نافرمانی کرنے والی قومیں عذاب میں مبتلا کر دی جاتی ہیں۔ جب قوموں کے اندر بیداری پیدا ہوتی ہے اور وہ محنت، اتحاد اور انصاف کے اصولوں پر چلتی ہیں تو خدا اس قوم کو انعام دیتا ہے اور جب قومیں انتشار و افتراق کا شکار ہوتی ہیں تو تن آسان ہو جاتی ہیں تو ایسی قومیں برباد کر دی جاتی ہیں“

جناب تاپور نے باتیں تو خوب کہیں لیکن اے کاش! ان باتوں کو ہم تقریب کی حد تک محدود نہ کریں عملاً اس کے لئے کوئی لائحہ و دستور ترتیب دیا جائے اور نوجوان نسل کے سامنے کوئی عملی نمونہ پیش کیا جائے تاکہ وہ انتشار اور دو عملی کے محضے سے نکل کر صراط مستقیم پر گامزن ہو سکیں۔

### علاوہ انہیں

نوجوان نسل کو یہ بھی بتلایا جائے کہ مادیت انتشار و افتراق اور روحانیت اتحاد و اتفاق کی منزل تک پہنچاتی ہے اور یہی وہ راہ ہے جس پر چلنے کی علامہ امت اور رہنمایان ملت تا دم این دعوت دیتے چلے آ رہے ہیں۔



## مجلس ذکر

ضبط و ترتیب : ادارہ

# اپنے محسنوں کو پہچانیں

مولانا محمد الیاس نے وہ کام کیا جس کا ہمیں اندازہ ہی نہیں

شیخ طریقت حضرت مولانا عبد اللہ اندامست برکاتہم

بعد از خطبہ مسنونہ :-

مترم حضرات و معزز خاتینے !  
ہمارے پڑوس کی بستی رائے دنڈ جو  
گناہ بستی تھی اور آج ساری دنیا  
میں اس کا نام اور چرچا ہے۔ اس  
میں عالمی تبلیغی اجتماع شروع ہو رہا  
ہے۔ اتوار کو دنا ہوگی جس میں  
لاکھوں ہندوگان خدا اپنے رب سے  
اپنی دنیا و آخرت کے لئے نصیب  
کریں گے۔ ہزاروں علماء و سلمہ شریک  
مخف ہوں گے۔ انسانیت کی ہدایت  
مسلمان قوم کے عروج اور اس کے  
بخت کی بلندی، ذلت و خواری سے  
اس کی رہائی کی دعائیں ہوں گی۔  
خوش قسمت اور نیک بخت ہیں وہ  
بندے جو اس بے بہا موقع سے فائدہ  
اٹھائیں گے (اللہ تعالیٰ ہم سب  
کو توفیق دے)

یہ کام واقعی بڑا اور بچا کام  
ہے۔ دعوت و تبلیغ کا کام امت  
کی ذمہ داری اور اس کا فرض ہے

کیونکہ حضور علیہ السلام نے حجۃ الوداع  
کے موقع پر ذیل بیلغہ المشاہد والقا  
کا ارشاد فرمایا تھا۔ سوا محمد اللہ  
اللہ تعالیٰ کے نیک اور صالح بندے  
شروع سے اپنے نبی محترم اور امام  
و مرشد کے ارشاد کے مطابق یہ  
فرض ادا کرتے رہے اور جب اس  
کام میں سستی واقع ہوئی تو رب  
العزيز نے کانڈھلوی حضرات کو  
اس کام میں لگا دیا جس کی محنت  
وسعی سے آج ساری دنیا میں یہ  
سنت مبارکہ جاری و ساری ہے۔  
مولانا محمد الیاسؒ دہلے پٹنہ  
بزرگ تھے زبان میں بھی اٹکاؤ تھا  
مدینہ طیبہ منتقل قیام کی نیت تھی  
چلے بھی گئے لیکن دہان مسلسل ارشاد  
ہوتا رہا کہ میں واپس جاؤ ہم تم  
سے کام میں گے، یہ بے چارے پریشان  
میں کیا کام کروں گا؟ حضرت استادؒ  
و مولائی مولانا حسین احمد صاحب مدنی  
قدس سرہ العزیز کے بڑے بھائی

حضرت مولانا سید احمد صاحب رحمہ اللہ  
تعالیٰ بانی مدرسہ شرعیہ مدینہ منورہ  
اپنی پریشانی کا ذکر کیا تو انہوں نے  
فرمایا۔ میاں یہ تو نہیں کہا کہ  
جا کے کام کر دو۔ یہ کہا ہے  
نا کہ ہم کام میں گے تو وہ جانیں  
ان کا کام جانے۔ وہ خود  
لے میں گے بس تم تو چلے جاؤ۔  
چنانچہ چلے آئے، حضرت مخدوم دہلوی  
خواجہ نظام الدین قدس سرہ کے  
قرب میں ان کے والد اور بھائی پہلے  
سے کچھ نہ کچھ خدمت میں مصروف  
رہے تھے۔ آپ کو اللہ تعالیٰ نے  
حضرت گنگوہیؒ اور حضرت شیخ الہندؒ  
جیسے استاد عطا فرمائے تھے ان کی  
صحبت نے کندہ بنا دیا تھا۔ مدتوں  
گنگوہہ شریف رہنا ہوا پھر حضرت  
مولانا خلیل احمد صاحب، حضرت اقدس  
شاہ عبدالرحیم رائے پوریؒ اور حضرت  
شیخ الہندؒ کی صحبتوں نے کہیں سے  
کہیں پہنچا دیا۔ ایک اللہ کے بندے

نے اللہ کی مخلوق کی اصلاح،  
ہمدردی اور غمگساری کے لئے یہ  
کام شروع کیا۔ دیکھیں بات کہاں  
سے کہاں پہنچ گئی۔ آج لاکھوں اللہ  
کے بندے اپنے خرچ پر دنیا کے  
ایک کونے سے دوسرے کونے میں  
جا رہے ہیں اللہ کا نام لیکھ رہے  
ہیں، سکھا رہے ہیں، لوگ ان پر  
زیادتیاں کرتے ہیں یہ دعائیں دیتے  
ہیں۔ اصل میں یہی تو دین ہے  
اور اسی میں آخرت کی نعمتوں کے  
حصول کا راز مضمر ہے۔

یہ حضرات ہمارے محسن ہیں  
انہوں نے ایک انتہائی اہم کام  
جسے دنیا بھول رہی ہے، یاد دلایا  
محنت کی عادت ڈالی۔ اس راستہ  
کی تکالیف برداشت کرنے کا حوصلہ  
دلایا۔ ان کے خلوص، دینداری اور  
جذبات عشق نے جو آگ بھڑکائی  
اور جو تبدیلی روشن کی آج وہ  
ساری دنیا کو روشن کر رہی ہے  
اپنے ان محسنوں کو اپنی دعاؤں میں  
یاد رکھیں کیونکہ محسن کا شکر یہ ادا  
کرنا لازمی ہے۔ حدیث میں ہے  
من لم یشکوا الناس لم یشکر  
اللہ جو بندوں کا شکر ادا نہیں  
کرتا وہ رب العزت کا بھی شکر  
ادا نہیں کر سکتا۔

ہم اس مبارک جگہ، مبارک  
کام، ذکر الہی کے لئے اکٹھے ہیں  
کہ رب العزت تبلیغ کے راستہ میں

محنت کرنے والے احباب کی محنتوں  
کو ٹھکانے لگائے ہیں بھی محنت و  
توفیق دے اور اس روشنی کو رب  
العزت ساری دنیا میں پھیلا دے  
کوشش کریں کہ اور نہ سہی تو  
دعا کے دن وہاں جا کر اس مبارک  
مجلس میں شریک ہو سکیں۔

رب العزت ہماری جملہ حاجات  
پریشانیوں اور مشکلات و دور فرما کہ  
دار آخرت کی حقیقی خوش نصیب  
فرمائے۔ و آخو دعوانا ان  
الحمد لله رب العالمین !

بقیہ : باتیں ان کی ....

ہوگا اور جس شخص نے یہ کلمے رات  
کو کہے ایسے حال میں کہ وہ  
ان کلموں پر یقین کرنے والا تھا  
پھر وہ صبح ہونے سے پہلے مر گیا  
تو وہ بہشتیوں میں سے ہوگا۔

(رواہ البخاری)

۵۱ ترجمہ : انس سے روایت  
ہے کہ رسول اللہ صلی اللہ علیہ وسلم  
نے فرمایا۔ سب انسان (انبیاء علیہم  
السلام اس سے مستثنیٰ ہیں) خطا کا  
میں۔ اور اچھے خطا کار وہ ہیں جو  
(گناہ کے بعد توبہ) کرنے والے ہیں

ترقی کا صحیح مفہوم یہ ہے کہ

فرشتوں کی طرح انسان بھی  
استغفار کو اپنا وظیفہ بنائے اور  
رحمۃ للعالمین علیہ الصلوٰۃ والسلام

اسی استغفار کو روزمرہ کا وظیفہ  
بنانے کی تعلیم دے رہے ہیں۔ گویا  
کہ آپ یہ چاہتے ہیں کہ آپ کی  
امت کا ہر فرد ترقی کر کے ملائکہ  
عظام کی صفات سے متصف ہو جائے۔

فرشتوں کی طرح  
دوسروں کے لئے دعا و مغفرت

برادر ای اسلام ! آپ کو یاد  
ہوگا کہ عام طور پر مسلمان غما  
کے ہر آخری فقرہ میں یہ دعا  
پڑھتے ہیں :-

رَبِّ اجْعَلْنِي ... يَوْمَ  
يَقُومُ الْحِسَابُ -

ترجمہ : اے میرے رب !  
مجھے ہمیشہ نماز پڑھنے کی توفیق  
عطا فرما۔ اے ہمارے رب ! مجھے  
بخش دے اور میرے ماں باپ کو  
بخش دے۔ اور سب مومنوں کو بخش  
دے۔ جس دن حساب ہوگا (یعنی  
قیامت کے دن)

برادران اسلام ! آپ نے  
ملاحظہ فرمایا کہ ہر مسلمان کو یہ  
تفہین کی گئی ہے کہ اپنے بھائیوں  
کے لئے دعا و مغفرت کرے۔ یہی  
صفت ملائکہ عظام میں تھی۔

دعا

اللہ تعالیٰ سے دعا کرتا  
ہوں کہ تمام مسلمانوں کو صحیح معنی  
میں ترقی کرنے کی توفیق عطا فرمائے۔



## خطبہ جمعہ

ضبط و ترتیب : علوی

# انبیاء علیہم السلام — رب کعبہ کے حضور ،

(۱)

جانشین شیخ التقیہ حضرت مولانا عبید اللہ النور مظلہ العالی

بعد از خطبہ منونہ :-  
اعوذ باللہ من الشیطن  
الرجیم : بسم اللہ الرحمن  
الرحیم :-  
و نحن اقرب الیہ من  
حبل الودید -

محترم عزرائ و معزز خاتین !  
دعا حضور علیہ السلام کے ارشاد  
کے مطابق عبادت کا مغز ہے۔  
پچھلی صحت میں اس سلسلہ میں  
کچھ گزارشات پیش ہو چکی ہیں۔  
آج قرآن کے حوالہ سے بعض نبوی  
دنائیں عرض ہیں جن سے آپ  
اندازہ کر سکیں گے کہ مصیبت و  
بے چارگی کے وقت اللہ تعالیٰ ہی  
کو پکارا جاتا ہے اور وہی ذات  
مصیبت و پریشانی کو مٹانے والی  
ہے۔ سورہ غل کی آیت ۶۲ پر  
غور کریں — اللہ تعالیٰ  
فرماتے ہیں :-  
”بصلا کون ہے جو بے قرار

کی پکار کو پہنچتا ہے اور  
تکلیف و مصیبت کو دور  
کرتا ہے۔ جب وہ بے قرار  
اس کو پکارتا ہے ؟  
واقعہ یہی ہے کہ اللہ  
تعالیٰ ہی کی پاک ذات ہے جو  
بندے کی بے چارگی کے لئے چارہ ساز  
ہے۔ جو دکھوں کو سکھ سے ،  
مصائب کو آرام و سکون سے اور  
بیاری دے قرار کو صحت و قرار  
سے بدلتی ہے۔ حضرت آدم علیہ  
السلام کی بات ہو چکی کہ ان سے  
ایک خطا سرزد ہوئی جس میں ان  
کی نیت و ارادہ کا کوئی دخل  
نہ تھا بس چوک ہو گئی لیکن پھر  
عقاب ہوا تو انہوں نے حضرت خنی  
کو پکارا جس پر معافی ہو گئی۔

## نوح علیہ السلام

نوح علیہ السلام عظیم المرتبت  
نبی ہیں سارے نوسو برس کی

دعوت و تبلیغ ان کا ریکارڈ ہے  
انہیں جو اذیتیں قوم کی طرف سے  
دی گئیں ان کا جا بجا تذکرہ ہے  
نوح علیہ السلام کی فریاد و مناجات  
کا بھی کئی جگہ ذکر ہے۔ ایک مقام  
ملاحظہ فرمائیں۔ سورہ شعراء میں ہے  
کہ :-  
”انہوں نے عرض کی !  
اے میرے پروردگار ! میری  
قوم میری تکذیب کر رہی  
ہے سو اب تو میرے اور  
ان کے مابین ایک فیصلہ کر  
دے اور مجھ کو اور ان  
ایمان والوں کو جو میرے  
ساتھ ہیں نجات دے دے“  
(الشعراء ۱۱۷-۱۱۸)  
اللہ رب العزت نے اپنے  
بندے کی فریاد سنی اور ارشاد فرمایا :-  
”چنانچہ ہم نے نوح کو اور  
اس کے ساتھیوں کو بچا لیا  
جو ایک ایسی کشتی میں سوار

تھے جو سوار ہونے والوں  
سے پڑھتی۔ پھر ہم نے  
ان کو بچا لینے کے بعد  
باقی لوگوں کو غرق کر دیا۔“

(۱۱۹-۱۲۰)

وہ کشتی اللہ تبارک و تعالیٰ  
نے نوح علیہ السلام سے اپنی نگرانی  
میں بنوائی تھی — سورہ ہود  
میں ہے :-

”اور ایک کشتی ہماری حفاظت  
میں اور ہمارے حکم سے تیار  
کرے۔“ (آیت ۲۷)

اور قرآن نے بتایا ہے کہ  
نوح علیہ السلام نے کشتی کی تیاری  
کا کام شروع کیا تو سرداران قوم  
وہاں سے گزرتے تو مذاق اڑاتے،  
تسخیر کرتے اور ٹھٹھا کرتے۔ ان  
کے تسخیر کے جواب میں آپ فرماتے۔  
”اگر تم ہم پر ہنستے ہو تو  
ہم بھی تم پر ایک دن ہنسیں گے  
جس طرح تم ہم پر ہنسیں  
رہے ہو۔“ (آیت ۳۸)

چنانچہ خوفناک طوفان و سیلاب  
آیا جس میں تنور تک سے پانی  
اگلنے لگا (آیت ۴۰) نوح علیہ السلام  
اور ان کے رفقاء اللہ تعالیٰ کے  
حکم سے کشتی میں سوار ہو گئے نوح  
علیہ السلام نے اپنے بیٹے کو  
سمجھایا وہ نہ مانا اور کہنے لگا  
کہ پہاڑ کی پتیا مجھے بچائے گی  
لیکن آپ نے کہا :-

”آج اللہ کی پکڑ سے بچانے  
والا کوئی نہیں مگر ہاں وہ  
پہنچ سکتا ہے جس پر اللہ  
ہی رحم کرے۔“ (آیت ۴۳)

دیکھتی آنکھوں بڑا غرق  
ہو گیا۔ کشتی راستہ طے کر کے جوڑی  
پہاڑ پر جا رکی — جہاں  
ارشاد ہوا :- ”کافر لوگ رحمت سے  
دور ہوں۔“

وہ بے چارگی جس کا اظہار  
آپ نے کیا تھا اس کا اللہ تعالیٰ  
نے یوں انتظام فرمایا کہ آپ اور  
آپ کے غریب مگر مخلص رفقاء  
اس بلا و ناگہانی سے بچ گئے اور  
کفار و مشرکین اور ان کے تمام  
دسا مل تباہ ہو گئے — پیچھے  
کہ اللہ ہر پکارنے والی پکار کو  
سنتا ہے۔ پکار کی مستحق وہی ذات  
ہے۔ جو اسے پکارتا ہے وہ ضرور  
فریاد رسی کرتا ہے۔

## ابراہیم علیہ السلام

انبیاء علیہم السلام میں حضرت  
ابراہیم علیہ السلام کا نام بڑا اہم  
ہے۔ قرآن میں ان کا جا بجا ذکر  
ہے۔ اس مؤمن اعظم اور جلالہ انبیاء  
بزرگ کو بڑی تکالیف سے دوچار  
ہونا پڑا لیکن اس نے جب بھی  
پکارا اللہ تعالیٰ ہی کو پکارا —  
سورہ شعراء میں ایک مقام ملاحظہ  
فرمائیں :-

”یہ سب معبود جن کو تم  
پوجتے ہو، اور تمہارے اگلے  
باپ دادا بھی پوجتے رہے  
ہیں۔ یہ سب میرے دشمن ہیں  
بس رب العالمین میرا دوست  
ہے۔ جس نے مجھ کو پیدا کیا  
پھر وہی ہر کام میں رہنمائی  
فرماتا ہے اور وہ جو مجھ کو  
کھلاتا اور پلاتا ہے اور جب  
میں بیمار پڑ جاتا ہوں تو وہی  
مجھ کو اچھا کرتا ہے اور وہ  
جو مجھ کو موت دے گا۔  
پھر اس کے بعد مجھ کو زندہ  
کرے گا۔ اور وہ جس سے  
میں یہ توقع رکھتا ہوں کہ  
وہ قیامت کے دن میری  
کوتاہیوں کو درگزر فرما دیگا۔  
اے میرے پروردگار ! مجھ کو  
صحیح فہم عطا فرما اور مجھ کو  
نیک لوگوں کے ساتھ شامل فرما۔  
اور آنے والی نسلوں میں میرا  
ذکر خیر جاری رکھ اور مجھ کو  
جنت نعیم کے وارثوں میں سے  
کر دے اور میرے باپ کو  
معاف کر دے کیونکہ وہ گمراہوں  
میں سے ہے۔ اور مجھے اس  
دن رسوا نہ کیجیو۔ جس دن  
سب زندہ کر کے اٹھائے جائیں گے  
اس دن نہ مال نفع دے گا اور  
نہ بیٹے کام آئیں گے۔ مگر ہاں  
وہ شخص نفع میں رہے گا جو



اللہ کے پاس صحیح سالم دل  
لے کہ حاضر ہوگا۔  
(۷۶ تا ۸۶)

دیکھیں اللہ تعالیٰ کا نبی  
کس طرح کافروں کو درگاہ بات  
کہتا ہے کہ میں تمہارے معبود  
نہیں سلامت، لیکن وہ میرے دشمن  
ہیں۔ دوسری جگہ انہیں بھی کہا کہ  
اللہ سے ڈرو جو اپنی حفاظت نہیں  
کر سکتے وہ تمہارے کس کام آئیں گے  
پھر اللہ تعالیٰ کا اس طرح تعارف  
کرایا کہ زندگی، معاملات، میرے  
رہنمائی، کھانا، پلانا، صحت، بیماری،  
موت، حیات سب اس کے قبضہ  
میں ہے اور اسی سے میں مغفرت  
کی امید و طمع رکھتا ہوں۔  
کس دن؟ جو انصاف و جزا ادا  
بدلے کا دن ہے۔

اس کے بعد دعا و مناجات  
ہے اور اس جملہ پر غور کریں۔  
کس احسان سے عرض کر رہے  
ہیں کہ۔

”اے اللہ! جس دن ساری  
دنیا زندہ کر کے اٹھائے  
جائے گی اس دن مجھے سوا  
نہ کرنا۔“

آخر کہ ساری دنیا وہاں موجود  
ہوگی۔ سب کے اعمال اے کھلیں گے  
جن میں ہر چھوٹے بڑے عمل کا  
اندراج ہوگا۔ حقوق اللہ کا سوال  
ہوگا، حقوق العباد کی پوچھ ہوگی

لوگوں کے فیصلے لوگوں کے سامنے  
ہوں گے جو ناکام ہوگا وہ کتنا  
رسوا ہوگا؟ اے اللہ! مجھے بچانا  
میری رسوائی کا سامان نہ کرنا۔  
یہ اس کی فریاد ہے جو خلیل ہے  
جسے خلعت قلت عطا فرمائی گئی۔  
جسے کعبہ کا مؤسس بنایا گیا۔ حج و  
قربانی جیسے اعمال میں جسے کی  
ہے قراہیوں کو سمو دیا گیا جس کی  
دعا پر کعبہ کو امن کی جگہ بنایا گیا  
اور جس کی دعا کا مظہر محمد رسول اللہ  
بنائے گئے۔ وہ فریاد کر رہا  
ہے کہ مجھے رسوا نہ کرنا، بچانا،  
مال اولاد تو وہاں کچھ کام نہ دیگا  
قلب سلیم جس میں تیری یاد ہوگی،  
جس میں تیرا احساس ہوگا، جو تیرے  
ذکر سے معمور ہوگا۔ بس وہی بچے گا۔  
اس میں بین السطور ایک فریاد ہے  
کہ اے اللہ! میرے دل کو بس  
اپنی یاد سے، ذکر سے، فکر سے معمور  
فرما دے کہ یہی رسوائیوں سے بچنے  
کا ذریعہ ہے۔

سورہ صافات میں ہے کہ  
جب اس نے اولاد مانگنا چاہی تو  
تو بھی اسی سے فریاد کی۔  
رَبِّ هَبْ لِي مِنْ الصَّالِحِينَ  
اے اللہ! مجھے سعادت مند فرزند  
بخش۔

نقد جواب ہے خبشہ ناگ  
بعلاء حلیم کہ ہم نے اسے  
ایک حلیم الطبع لڑکے کی خوشنمزی

و بشارت دی۔  
قصہ مختصر یہ کہ دعا و  
مناجات طریق انبیا اور ان کی  
سنت ہے لیکن اس کا محل صرف  
ذات باری ہے اسی سے مانگا جائے  
اور اسی سے التماس و فریاد کی جائے  
جب آدمی اسی کے دروازے پر  
پڑ جاتا ہے تو نامراد نہیں رہتا۔  
رب العزت اپنے دروازہ

کی چاکری نصیب فرما دے۔  
و آخر دعوانا ان  
الحمد لله رب العالمین۔

بقیہ : احادیث الرسولؐ

نے فرمایا کہ اس سے جیسا کہ  
حق اس طرح ادا ہوتا ہے  
کہ سر اور اس میں جو انکار  
خیال ہیں ان کی نگہداشت  
کرو۔ پیٹ اور اس میں جو  
بھرا ہے اس کی نگرانی کرو  
(یعنی دماغ کی جڑ سے خیالات  
اور پیٹ کی ناجائز وحولم  
فذا سے حفاظت کرو) اور  
موت کے بعد قبر میں جو  
تمہاری حالت ہونی ہے اس  
کو یاد رکھو۔ جس نے یہ  
سب کچھ کر لیا سمجھو کہ  
اس نے اللہ تعالیٰ کا حق  
ادا کر لیا۔

رب العزت صحیح معنوں  
میں حیا دار بنائے۔ (آمین)

اصلاح الدین ڈیروی  
رفیق ناریۃ الادب دارالعلوم خفانیہ، اکوڑہ ٹھک

# سید احمد شہید

## ایک جامع کمالات شخصیت

امراء اور بادشاہوں کا ذکر کرتے  
کرتے جب تاریخ ٹھک جاتی ہے۔  
تو کبھی ازراہ تفریح ان غریبوں کی طرف  
بھی متوجہ ہو جاتی ہے۔ جن کے متعلق لکھنے  
سے عام حالات میں وہ گریز کرتی چلی  
آئی ہے مگر اسی طبقہ سے کبھی کبھی ایسے  
بلند ہمت اور عظیم مصلحین بھی ابھرے  
ہیں۔ جنہوں نے تاریخ کو ان کے  
قدم چومنے پر مجبور کر دیا۔ انہی مصلحین  
میں سید احمد شہید کا نام بھی آتا ہے۔  
جنہوں نے عزم و استقلال، انتقامت  
اور جفاکشی کا ایسا مظاہرہ کیا کہ دنیا  
کفر کے مضبوط ایوانوں میں دراڑیں پڑ  
گئیں۔ آپ نے جس تحریک کو تشکیل  
دیا۔ وہ تیرہویں صدی کی سب سے عظیم  
دینی دعوت اور انقلابی تحریک تھی۔

مسلمانوں کی تاریخ میں ایسے افراد  
کا ذکر کثرت سے ملے گا بلکہ ہر قوم  
میں ایسے افراد ضرور ہوتے ہیں۔ جو انفرادی  
عزت و سر بلندی کے لئے یا قوم و ملک  
کی سرفرازی کے لئے عظیم قربانیاں دیتے  
آئے ہیں۔ ان کی کوششوں اور قربانیوں

نے تاریخ کو اپنی طرف متوجہ کر دیا۔  
لیکن سید احمد شہید کا شمار ان لوگوں  
میں نہیں۔ آپ نے فرد قوم، وطن بلکہ  
مسلمان ملت کے نام سے بھی ہٹ  
کر صرف اسلام کے مذہبی، روحانی،  
اخلاقی اور سیاسی نظام کے قیام کے  
لئے اپنا سب کچھ قربان کر دیا۔ آپ  
نے دین حق کی سر بلندی اور ایک صالح  
معاشرہ اور اسلامی حکومت کے  
قیام میں سر دے کر سنت حسینی کو زندہ  
کیا۔ اپنے دور کی عظیم طاقت

(مرحومہ صاحبہ) سے ٹھکری۔ باطل قوتوں نے لایع، تحویف  
اور تحذیر غرض تمام حربے آزمائے مگر  
آپ کی زندگی میں آپ کے مشن کو  
کسی طریقہ سے نہ دبا سکے۔

سید صاحب کی خصوصیات میں  
سے ایک بات یہ بھی ہے کہ صحابہ اور  
تابعین کے دور کے بعد آج تک کوئی  
رہنما اور لیڈر بھی اپنے متبعین میں وہ خلوص،  
قربانی، ایثار اور ایمانی قوت پیدا نہ کر  
سکا۔ جو سید صاحب کے متبعین میں تھا۔

آپ کی قیادت نے اسلامی فتواریات  
کا صحیح نمونہ دنیا کے سامنے پیش کر دیا۔  
سید احمد شہید ۲۶ صفر ۱۲۸۶ مطابق  
۲۹ نومبر ۱۸۶۹ء راتے بریلی میں پیدا ہوئے  
آپ حسنی سادات کے گھرانے سے تعلق  
رکھتے تھے۔ آپ کی ولادت سے تقریباً  
چھ صدی قبل اس خاندان کے حضرت  
سید قطب الدین محمد حسنی ہندوستان  
میں وارد ہوئے۔ اُس وقت سے لے  
کر آج تک اس خاندان نے ہندوستان  
میں رشد و ہدایت اور علم کی شمع کو بجھنے  
دیا۔ سید صاحب نے بھی اسلاف  
کی روایات کو حیات نو بخشی لیکن خاندانی  
روایات سے ہٹ کر آپ نے ایک  
اور راستہ بھی اختیار کیا جس نے اس  
خاندان کی تاریخ میں ایک مستقل باب کی  
صورت اختیار کر لی اور وہ غضا باطل کے  
خلاف مسلح کوشش اور جہاد کا راستہ۔  
آپ دینی کتب کو مکمل نہ پڑھ سکے۔  
ابتدائی عمر میں بزرگوں نے آپ کو مکتب  
میں بٹھایا۔ مگر اساتذہ کی سخت تاکید اور  
کوششوں کے باوجود آپ کو قرآن مجید



کی صرف چند سونہیں یاد ہو سکیں۔ اور انہی ایام میں کچھ لکھنا بھی سیکھ لیا۔ دہلی کے پہلے سفر میں آپ کو مولانا شاہ عبدالقادر کی مجلس نصیب ہوئی۔ توسید صاحب نے مولانا موصوف سے چند کتابیں شروع کیں۔ چند دن تو تعلیم حسب معمول جاری رہی لیکن ایک روز عجیب واقعہ یہ پیش آیا کہ آپ کتاب دیکھتے ہیں تو سامنے سے حروف غائب ہو جاتے ہیں۔ پہلے تو آپ نے اسے مرض سمجھا مگر یہ اندازہ غلط ثابت ہوا۔ آپ نے اپنے مرشد حضرت شاہ عبدالعزیز سے اس واقعہ کا ذکر کیا۔ تو شاہ صاحب نے حکم دیا کہ نم پڑھنا چھوڑ دو۔ کیونکہ شاہ صاحب کی روحانی بصیرت نے یہ بات محسوس کر لی تھی کہ سید صاحب درس و تدریس کی نسبت امامت و فیادیت کے زیادہ لائق ہیں۔ لہذا اس بار بھی سلسلہ تعلیم منقطع ہو گیا۔ لیکن پھر بھی حضرت مولانا عبدالقادر کی صحبت میں علماء، محدثین، مفسرین اور فقہاء کی موجودگی کی وجہ صرف تین چار سال میں آپ کو دینی علوم سے بقدر ضرورت کافی واقفیت حاصل ہوئی۔ آپ کی تفاریر اور صراط مستقیم میں آپ کے ارشادات اس کی واضح دلیل ہیں۔ تعلیم کی نسبت بچپن ہی سے آپ کا طبعی میلان کھیل کود کی طرف زیادہ تھا۔ خصوصاً مردانہ اور سپاہیانہ کھیلوں کے آپ متشاق کھلاڑی تھے۔ جسمانی ورزش آپ کا روزانہ کام معمول تھا۔ جوانی میں کشتی اور کبڈی پابندی سے کھیلا کرتے

تھے۔ پیراکی میں آپ کی مہارت قابل ذکر ہے۔ حتیٰ کہ پیراکی کے نامور استادوں سے داد حاصل کی۔ سپہ گری کے فن میں بھی آپ کو کافی دسترس حاصل تھی۔ اور اس سلسلے میں حصول کمال کے لئے آپ ۱۲۳۲ھ میں نواب امیر خان دلی ٹونک کے لشکر سے وابستہ ہو گئے جو اس وقت ہندوستان کی بہت بڑی طاقت تھی۔ اور جب تک امیر خان نے انگریزوں سے صلح نہ کر لی تھی آپ بھی اس محبوب مشغلہ میں گے رہے۔ جوانی کی سرحد میں قدم رکھتے ہوئے ہر انسان کی طرح آپ کو بھی تحصیل معاش کی ذمہ داری کا احساس ہوا۔ چنانچہ اس سلسلے میں کچھ ساتھیوں کے ہمراہ لکھنؤ چلے گئے۔ مگر اس سفر کا نتیجہ دنیا سے بے رغبتی اور تلاش روزگار سے بے دلی کی صورت میں نکلا۔ اور بہت جلد ہی آپ رشتہ ہدایت کی تلاش میں لکھنؤ سے دہلی کو روانہ ہوئے۔ پایادہ اور زادو توشتہ کے بغیر مگر توکل علی اللہ کی دولت سے مالا مال تھے۔ راستہ میں ایک بوڑھے کو ایک گھڑا اٹھائے ہوئے دیکھا۔ پیچھے ایک سپاہی چلا جا رہا تھا۔ آپ نے سپاہی سے کہا کہ کیوں بوڑھے کو بیگار میں لیا ہے۔ سپاہی نے کہا کہ بیگار کے طور پر نہیں بلکہ مزدوری دے کر کام لے رہا ہوں۔ آپ نے بوڑھے سے تصدیق چاہی۔ اور جب بوڑھے نے تصدیق کی تو بے اختیار آپ کی آنکھوں سے آنسو نکل پڑے۔ سپاہی سے کہا کہ وہ بوڑھے کو اپنی مزدوری دے دے

اور اس کا کام آپ کے ذمے لگائے سپاہی راضی ہوا۔ اور بوڑھا آدمی خوشی خوشی رخصت ہوا۔ خود آپ فائدہ کشی کی حالت میں دہلی روانہ ہوئے۔ دہلی پہنچ کر شاہ عبدالعزیز کی خدمت میں حاضر ہوئے۔ اور جب شاہ صاحب کو آپ کے حسب و نسب کا پتہ چلا۔ تو بہت محبت کے ساتھ آپ سے ملے۔ اور آپ کو زہجہاں قرآن مولانا شاہ عبدالقادر کے ہاں بھیج کر تاکید فرمائی کہ سید صاحب کی خدمت و اعزاز میں کوناہی نہ ہونے دیں۔ چند دن بعد شاہ عبدالعزیز سے بیعت کی۔ بیعت کے بعد آپ باطنی ترقیوں کے منازل طے کرتے گئے اور خلاف شرع امور سے بعید تر ہوتے گئے۔ یہاں تک کہ خود شاہ صاحب کے خاندان ہی کے بہت سے افراد اور ان کے بعض جلیل القدر مرید بھی آپ کے حلقہ ارادت میں داخل ہو گئے۔ ان حضرات میں مولانا عبدالحمید، مولانا اسماعیل، شاہ محمد اسحاق، شاہ محمد یعقوب، اور مولانا محمد یوسف قابل ذکر ہیں۔ آپ کے کمال باطنی کی سب سے بڑی دلیل یہ ہے کہ آپ جہاں بھی گئے لوگ کچھ چلے آئے۔ اور بعض مقامات پر ہزاروں کی تعداد میں لوگوں نے بیعت کی۔ چنانچہ حج کے سفر کے دوران جس گاؤں یا شہر پر بھی گذر ہوا وہاں کے لوگوں نے گرمجوشی سے استقبال کیا۔ اور آپ کے ہاتھ پر توبہ کر کے بیعت کرنے لگے۔

سید صاحب ایشان، ہرات، تولک، غرباء پروری اور عزم و استقلال کے پیکر تھے۔ رسوم و بدعات کے سخت مخالف تھے۔ اور اس سلسلے میں بسا اوقات سخت گیری سے بھی کام لیتے تھے۔ آپ کے دور میں علی العموم مسلمان فریضہ جہاد کی طرف سے غافل تھے۔ دینی نظریات کا حامل طبقہ زیادہ تر طریقت کے مرتبہ لطافت، مراقبوں اور ریاضت و عبادت ہی کو دین سمجھ بیٹھا تھا۔ اگرچہ آپ نے سلوک کے راستہ میں ان کے مجاہدوں کو برا نہ سمجھا۔ لیکن اس کے ساتھ ساتھ ان کو رہبانیت سے نکال کر جہاد کے میدان میں لانے کی کوشش کی۔ آپ اپنے مریدوں میں تندرست و توانا افراد کو دیکھ کر بہت خوش ہوتے تھے۔ اور فرمایا کرتے تھے کہ یہ ہمارے کام کے آدمی ہیں۔ اکثر اوقات خود بھی بندوق اور تلوار سے مسلح رہا کرتے تھے۔ اور مریدوں کو بھی یہی ہدایت فرماتے تھے۔ ان سے جنگی مشقیں اور ورزشیں بھی کراتے تھے۔ آپ کے دور کے مسلمانوں میں ایک معاشرتی مرض بیوہ کے نکاح ثانی پر پابندی کا تھا۔ معاشرہ میں اسے عار سمجھا جاتا تھا۔ حتیٰ کہ علماء میں سے بعض نے فتوے دئے کہ اس زمانہ میں بیوہ کے نکاح ثانی کو ممنوع ہونا چاہئے۔ آپ نے اس رسم کی سختی سے مخالفت کی۔ اور اس سلسلے میں جگہ جگہ تقاریر اور وعظ فرمائے۔ سید صاحب کے قول کے مطابق بیوہ کے نکاح ثانی کو قبیح

سمجھنا ہندوؤں کے اختلاط کا اثر ہے۔ مگر اس سنت کے احیاء کے لئے اتنا ہی کافی نہ تھا۔ بلکہ معتز گھرانوں کو علی قدم اٹھا کر اس میں پہل کرنے کی ضرورت بھی تھی۔ اللہ تعالیٰ نے یہ کام بھی سید صاحب ہی سے لیا۔ چنانچہ آپ نے اپنے مرحوم بھائی سید محمد اسحاق کی بیوہ سیدہ ولیہ کو نکاح ثانی پر آمادہ کر دیا۔ اور اگرچہ اہل خاندان کو اس نکاح پر راضی کرنے میں آپ کو بہت زیادہ محنت کرنی پڑی لیکن اس سے آپ نے سینکڑوں خاندانوں اور ہزاروں زندہ درگور ہواؤں کے لئے زندگی کی راہ ہموار کر دی۔ تیرھویں صدی کا ایک اور بڑا فتنہ حج کی عدم فرضیت کی تحریک کا تھا۔ بہت سے علماء نے بھی ہندوستانیوں پر حج کی عدم فرضیت کے فتوے دئے۔ حضرت شاہ عبدالعزیز، مولانا عبدالحی، اور مولانا محمد اسماعیل نے ان فتوؤں کی پرزور مخالفت کی اور مدلل جوابات لکھے۔ لیکن بایں ہمہ کوناہ ہمت مسلمانوں کو ایک ہمارے توکل گیا تھا۔ سید صاحب نے فریضہ حج کی تجدید کے لئے ایک تحریک شروع کی۔ اور اس فریضہ میں خطوط اور زبانی ترغیب و تبلیغ کے ذریعے مسلمانوں کے دلوں میں حرمین سے محبت و عقیدت کی آگ کو بھڑکایا۔ خود آپ نے حج کا ارادہ کیا اور روانگی سے قبل ایک تبلیغی دورہ کیا۔ جس کا اثر یہ ہوا کہ کثیر تعداد میں لوگ حج کے لئے تیار ہو گئے۔ یہاں تک کہ شوال ۱۲۳۲ھ میں

جب آپ سفر حج پر نکلے تو آپ کے ہمراہ چار شوگسات افراد کا عظیم قافلہ حج پر روانہ ہوا۔ راستہ میں اور لوگ بھی شامل ہوتے گئے اور کلکتے سے مکہ معظمہ کو روانگی کے وقت یہ قافلہ چھ سو تیرانوے عازمین حج پر مشتمل تھا۔ رخصت کرنے والے جو بندگان پر آئے ہوئے تھے۔ ہزاروں کی تعداد میں تھے۔ ہندوستان کی تاریخ میں یہ پہلا دن تھا کہ مسلمان اتنی بڑی تعداد میں مکمل ذوق و شوق، جوش و خروش اور عزم و توکل کے ساتھ سفر حج پر نکلے اور یہی وہ دن تھا جب فتنہ عدم فرضیت حج سید صاحب کے عزم و استقلال کے سمندر میں حقیر تنکے کی طرح بہہ گیا۔ توحید کے اس منوالے کو جہاں کہیں بدعت و شرک کا شائبہ نظر آیا۔ بلکہ اگر کہیں کوئی اہمیت مناسبت بھی شرک سے نظر آئی۔ آپ نے فوراً اس سے احتساب کرنے کی تعلیم دی۔ چنانچہ شغل برزخ (یعنی تصویر شیخ جو اکثر سلاسل طریقت میں رائج ہے) پر سخت الفاظ میں گرفت فرمائی۔ حضرت شاہ عبدالعزیز سے بیعت ہو جانے کے بعد شاہ صاحب نے حسب معمول آپ کو بھی شغل برزخ کی تعلیم دی۔ تو آپ نے اس سے اعتذار فرمایا اور فرمایا کہ میرے نزدیک اس میں اور بت پرستی میں کوئی فرق نہیں۔ شاہ صاحب نے یہ سن کر آپ کی پیشانی کو کئی بوسے دئے۔ اور فرمایا "تمہیں طریقی ولایت سے مناسبت نہیں لہذا ہم تم کو طریقی نبوت سے راہ سلوک کرائیں گے۔" صراط مستقیم



ذوالفقار علی بھٹو

# مولانا ابوالکلام آزاد

## تحریک کے خلافت

خلافت کیٹی ۱۹۱۹ء میں قائم ہوئی اور جن حالات میں اس کا قیام عمل میں آیا اس کی تفصیل یہ ہے:-

”سلطنتِ ترک کی جب جرمنوں کی طرف سے اتحادیوں کے خلاف جن میں برطانیہ بھی شامل تھا جنگ عظیم میں شریک ہو گئی تو اس وقت کے انگریز وزیر اعظم مسٹر لائیڈ جارج نے اپنی تقریر میں کہا کہ ”ترکی کو اس کے دار الخلافہ سے محروم کر دیں یہ لڑائی اس لئے نہیں ہو رہی کہ ہم ایشیائے کوچک کی زرخیز زمین ان سے چھین لیں ہم سلطنتِ ترکی کے قیام و بقا کو اور اس کے دار الخلافہ کو چیلنج نہیں کرتے“

۱۹۱۸ء میں ترکوں کو

شکست ہو گئی۔ تو انگریزوں نے فوراً موصل پر پیش قدمی شروع کر دی اور فلسطینہ پر قبضہ کر لیا۔ اس سے دنیائے اسلام میں ہلچل مچ گئی اور اس کے اثرات ہندوستان میں بھی پہنچے جگہ جگہ جلے ہونے لگے۔ ان میں سے آخری جلسہ دہلی میں منعقد ہوا اور خلافت کیٹی کا قیام عمل میں آیا۔

کراچی کے کا مقدمہ: ۱۹۳۱ء میں

علی برادران اور ان کے ساتھ بعض

دوسرے لیڈروں پر کراچی میں مقدمہ چلایا گیا جن میں اہم ترین مولانا حسین احمد تھے۔ ان ملازمین پر الزام یہ تھا کہ انہوں نے سرکاری فوج اور پولیس کو جادہ وفاداری سے منحرف کرنے کی کوشش کی ہے۔ ملازمین کو یہ الزام تسلیم تھا۔ جو لیڈر گرفتار ہوئے تھے انہوں نے بھی اس جرم کا ارتکاب شروع کیا۔ مبینہ کے ایک اجتماع میں لیڈروں نے اس کے متعلق جو مشہور اعلان شائع کیا وہ حکومت کے لئے ایک گھلا چیلنج تھا۔

## اعلانے بغاوت اور عدالت

مولانا ابوالکلام آزاد کو چار سال کی نظربندی سے رہا ہونے کے کچھ عرصہ بعد، بغاوت کے جرم میں، انگریزی حکومت گرفتار کر لیتی ہے، اور ایک انگریز جج کی عدالت میں سزا دلانے کے لئے پیش کر دیتی ہے۔

برطانوی حکومت، جس کی حدود میں کبھی سورج غروب نہیں ہوتا تھا، اس حکومت کے خلاف باغیانہ سرگرمیوں کے جرم میں، ابوالکلام آزاد کو مجرموں کے کٹہرے میں لایا گیا۔

آپ نے فرمایا:

قسط ۲

مسٹر جسٹس ریٹ !

”مجھ پر بغاوت کا الزام عائد کیا گیا ہے۔ لیکن مجھے بغاوت کے معنی سمجھ لیتے دو۔ کیا بغاوت آزادی کی آواز ہے جو جہد کو کہتے ہیں جو ابھی کامیاب نہیں ہوئی ہے۔ اگر ایسا ہے تو میں اقرار کرتا ہوں کہ میں باغی ہوں، لیکن ساتھ ہی یاد دلانا ہوں کہ اس کا نام قابل احترام حب الوطنی بھی ہے۔

”پارل“ نے ایک مرتبہ کہا تھا کہ ہمارا کام ہمیشہ اقتدار میں بناوٹ اور آخر میں حب الوطنی کی مقدس جگہ تسلیم کیا گیا ہے۔

میں مسلمان ہوں، میرا اعتقاد ہے کہ آزاد رہنا ہر فرد اور قوم کا پیدائشی حق ہے۔

پس میں موجودہ گورنمنٹ کو جائز تسلیم نہیں کرتا، اور اپنا مذہبی، انسانی اور ملکی فرض سمجھتا ہوں کہ اس حکومتی سے ملک و قوم کو نجات دلاؤں۔ حکومتی اور غلامی کے لئے کیسے ہی خوشنما نام کیوں نہ رکھ لئے جائیں لیکن وہ غلامی ہی ہے، اور خدا کی مرضی اور اس کے قانون کے خلاف ہے۔

جن مسلمانوں کے مذہبی فرائض میں

یہ بات داخل ہو کہ موت قبول کر لیں، محر حق کوئی سے باز نہ آئیں، ان کے لئے دفعہ ۱۲۲ کا مقدمہ یقیناً کوئی بڑی ڈراؤنی چیز نہیں ہو سکتا۔

کیا صرف اس لئے کہ ظلم طاقتور ہے، اور اس کے پاس جیل ہے، اس کا حقدار ہو جاتا ہے کہ اس کا نام بدل دیا جائے۔

زیادہ سے زیادہ سزا جو دی جاسکتی ہے بلا تامل دے دو۔ میں اقرار کرتا ہوں کہ میں نہ صرف اس جرم بغاوت کا مجرم ہوں، بلکہ میں مسلمان ہند میں پہلا شخص ہوں، جس نے ۱۹۱۶ء میں اپنی قوم کو اس جرم کی عام دعوت دی۔ مولانا نے اپنا تاریخی بیان ان الفاظ پر ختم کیا!

مسٹر جسٹس ریٹ! اب میں اور زیادہ وقت عدالت کا نہ لوں گا یہ تاریخ کا ایک دلچسپ اور عبرت انگیز باب ہے، جس کی ترتیب میں ہم دونوں یکساں طور پر مشغول ہیں۔

ہمارے حصہ میں یہ فقرے کا کٹھا آیا ہے! ہمارے حصہ میں وہ مجسٹریٹ کی کرسی!

آؤ! اس یادگار اور افسانہ بننے والے کام کو جلد ختم کر دیں! ہمیں جلد جیل یہاں آنے دو، اور ہم بھی جلد جیل فیصلے لکھتے رہو۔ ابھی کچھ دنوں تک یہ کام جاری رہے گا، یہاں تک کہ ایک دوسری عدالت کا دروازہ کھل جائے۔

یہ خدا کے قانون کی عدالت ہے!

وقت اس کالج ہے، یہ فیصلہ لکھے گا۔ اور اس کا فیصلہ آخری فیصلہ ہوگا۔ ایک اہم کام

مولانا ابوالکلام آزاد کی عظیم تفسیر ”ترجمان القرآن“ ابھی تک ۸ پاروں میں ”سورۃ المؤمنون“ تک شائع ہوئی تھی۔ بقیہ سورتوں کی تفسیر کی اشاعت مولانا آزاد کی بار بار کی قیدِ فرنگ، ملک کی آزادی، تقسیم اور بعد کے سنگین حالات میں مولانا کی زبردست مصروفیات کی وجہ سے عمل میں نہیں آ سکی۔

اشاعت کے اس طویل التوا کی وجہ سے یہ فرض کر لیا گیا کہ بقیہ سورتوں کی تفسیر حضرت مولانا نے لکھی ہی نہیں حالانکہ ترجمان القرآن جلد اول کے دیباچہ میں صاف طور پر مولانا نے تحریر فرمایا ہے کہ:

”اور ۲۰ جولائی ۱۹۳۲ء کو آخری سورۃ کے ترجمہ و ترتیب سے فارغ ہو گیا۔“

الحمد للہ مولانا کی تفسیر کا یہ باڈ حصہ موجود ہے۔ جو نمونہ کے طور پر باقیات ترجمان القرآن کے نام سے شائع ہو چکا ہے (جسے مور ا غلام رسول مہر نے مرتب کیا)

## مولانا آزاد اور پاکستان

یہ ٹیک ہے کہ مولانا ابوالکلام آزاد برصغیر کی تقسیم کے سخت مخالف تھے، یہ بھی درست ہے کہ انہوں نے قائد اعظم مرحوم کے ”دو قومی نظریہ“ سے شدید اختلاف کیا، یہ بھی صحیح ہے کہ وہ پاکستان نام کی ایک الگ مسلم سٹیٹ کا قیام بھی نہیں چاہتے تھے۔

پاکستانی مسلمانوں کے دلوں میں رہ رہ کر ایک سوال پیدا ہوتا ہے، کہ آخر جب قائد اعظم کے نظریات کے سامنے ہندوستان کے سب سے بڑے لیڈروں اور کانگرس کے سب سے بڑے رہنماؤں نے گھٹے ٹیک دئے، مسٹر گاندھی، نہرو، راجندر پرشاد، راجگوپال اچاریہ ایسے رہبران ہند نے شکست مان کر ہندوستان کی تقسیم منظور کر لی، تو مولانا کیوں ان باتوں کو نہیں مانتے تھے؟ کیا وہ کوئی انوکھے ”ہندوستانی“ تھے، کیا وہ سارے ہندوستانیوں سے بڑھ کر ”حب وطن“ تھے؟ یہ سوال بظاہر بہت پیچیدہ اور پیڑھا نظر آئے گا اور اسی سوال پر مولانا آزاد کو پاکستان میں اچھی نگاہوں سے نہیں دیکھا جاتا رہا۔ تو اس سوال کا جواب ان الفاظ میں ملے گا۔

مولانا ابوالکلام آزاد ہندوستان میں اسی قسم کا طرز حکومت چاہتے تھے جس قسم کا طرز حکومت خلفائے راشدین نے اختیار فرمایا تھا۔ یعنی ان کا منشا یہ تھا کہ مسلمان کامل آزادی حاصل کرنے بعد اس ملک میں قرآن و سنت کا آئین نافذ کریں، جیسا کہ خلفائے اسلام کے زیرِ عہدوں میں ہوتا رہا ہے۔

مولانا اپنے اسی سہانے خواب کو شرمندہ تعبیر کرنے کے لئے ایٹری چوٹی کا زور اسی بات پر لگاتے رہے کہ مسلمان ہندو خواب غفلت سے بیدار ہو کر متحد ہو جائیں اور انگریز کو ملک سے نکال کر اپنی کھوئی ہوئی حکومت پر قبضہ کر لیں۔



## اعلانِ حقیقت

ہندوستان میں اسلامی خلافت کے قیام اور برطانوی حکومت کے ساتھ جہاد حریت کے متعلق مولانا نے اپنی تقریر میں کہا:

۱۔ ہم نے ایمان کا اعلان کیا، خدا پرستی کا دعویٰ کیا ہے، ہم نے قربانی دیا، بانی کا ہزاروں لاکھوں مرتبہ نام لیا ہے، ہم نے حق پرستی کے سہارے کئے ہیں۔

ہم نے حق سے منہ موڑنے اور خدا کو پیٹھ دکھانے پر لعنتیں بھیجیں۔ ہم ہی جو تکلیفوں اور مشکلوں سے گھبرا گئے، جو وقت پر اپنے دعووں میں پورے نہ آئے، یہ سب کچھ ہم نے اپنی مرضی اور طلب سے کیا، خدا اور اس کے

فرشتے ہماری زبانوں اور ہمارے دلوں پر گواہ ہیں، پھر اگر آج آزمائش کی گھڑی آگئی ہے، اور وہ منزل سامنے ہے جس کے لئے اس نادر دعوے کو چکے ہیں،

تو کیا ہم عین وقت پر اپنے تمام دعوے بھلا دیں گے؟ اور ان قربانیوں کو واپس لے لیں گے؟ کیا ہمارا دعویٰ دھوکہ ثابت ہوگا؟ کیا ہم نے جو کچھ کہا، وہ جھوٹ تھا؟ اور ہم نے اپنے ایمان اور حق کے لئے جو کچھ سمجھا وہ

دھوکہ تھا؟ (الجمعیۃ)

چنانچہ اس سلسلے میں مولانا کے اپنے الفاظ سن لیجئے ایک موقع پر اعلان فرمایا:

”ہندوستان کی مکمل آزادی نہ صرف مسلمانان ہند بلکہ مسلمانان عالم کے

مفاد کے لئے ضروری ہے۔“

(الجمعیۃ، ہندوستان میں مسلم برادریوں کی مرکزی وزیر حکومت ہند)

۲۔ میں مسلمان ہوں، اور فخر کے ساتھ محسوس کرتا ہوں کہ مسلمان ہوں اسلام کی تیز سوریس کی شاندار روایتیں میرے ورثہ میں آئی ہیں۔ میں تیار نہیں کہ اس کا کوئی چھوٹے سے چھوٹا حصہ بھی ضائع ہونے دوں۔

اسلام کی تاریخ — اسلام کی تعلیم — اسلام کے علوم و فنون — اسلام کی تہذیب، میری دولت کا سرمایہ ہے۔ اور میرا فرض ہے کہ اس کی حفاظت کروں۔

بحیثیت مسلمان ہونے کے، میں مذہبی اور کلچرل دائرے میں اپنی خاص سہنی رکھتا ہوں، اور میں برواشت نہیں کر سکتا کہ اس میں کوئی مداخلت کرے۔

لیکن ان تمام احساسات کے ساتھ، میں ایک اور احساس بھی رکھتا ہوں، جسے میری زندگی کی حقیقتوں نے پیدا کیا ہے اسلام کی روح مجھے اس سے نہیں روکتی، وہ اس راہ میں میری رہنمائی کرتی ہے۔ میں فخر کے ساتھ محسوس کرتا ہوں کہ میں ہندوستانی ہوں۔

ہم اپنے ساتھ ذخیرہ لائے تھے، اور یہ سرزمین بھی اپنے ذخیروں سے مالا مال تھی۔ ہم نے اپنی دولت اس کے حوالے کر دی اور اس نے اپنے خزانوں کے دروازے ہم پر کھول دیے۔ ہم نے اسے اسلام کے ذخیرے کی وہ سب

سے زیادہ قیمتی چیز دی ہے، جس کی اسے سب سے زیادہ احتیاج تھی۔

ہم نے اسے جمہوریت اور انسانی مساوات کا پیغام پہنچا دیا۔ تاریخ کی پوری گیارہ صدیاں اس واقعہ پر گزر چکی ہیں۔ اب اسلام بھی اس سرزمین پر دیا جیسا دعویٰ ہندو مذہب کا رہا ہے۔

(خطبہ صدارت اجلاس کانگریس رام گڑھ ۱۹۴۷ء)

۱۳۔ لاہور کے مشہور صحافی میاں محمد شفیع صاحب ۶ نومبر ۱۹۴۷ء کے نوائے وقت میں لکھتے ہیں:

شیخ محمد اشرف صاحب لاہور کی ایک معروف شخصیت تھے۔ ردِ برصغیر میں کتابیں چھاپنے کے میدان میں ہندوؤں کے مقابلہ میں ایک ممتاز مقام رکھتے تھے انہوں نے فرمایا:

کہ یہ اس صدی کے چوتھے عشرے کے آخری مہینے تھے جب کانگریس کے مقابلہ میں مسلم لیگ کی طاقت زوروں پر تھی میں پکا کانگریسی تھا۔ مولانا کو نہ صرف مذہبی طور پر بلکہ سیاسی طور پر بھی دل سے اپنا پیشوا تسلیم کرتا تھا مولانا آزاد ان دنوں انڈین نیشنل کانگریس کے صدر تھے۔ مجھے قدرتی طور پر مسلم لیگ کی اس

بڑھتی ہوئی مقبولیت پر پریشانی تھی۔ مجھے معلوم ہوا کہ مولانا دہلی سے ایشادہ تشریف لے جا رہے ہیں۔ میں نے اس موقع کو غنیمت سمجھ کر مولانا سے لاہور ریلوے اسٹیشن پر ملاقات کا پروگرام

بنایا جس روز مولانا کی ٹرین دہلی سے لاہور پہنچنے والی تھی میں اپنے ہم خیال دوستوں مولانا خدا بخش اور خواجہ عبدالوہید صاحب کو ساتھ لے کر ریلوے اسٹیشن پر پہنچ گیا۔ مولانا سے ملاقات کرنے والوں کا بڑا ازدحام پایا۔ اس لئے ہم تینوں نے ریلوے ٹکٹ خرید لئے تاکہ مولانا کے ساتھ ٹرین میں سوار ہو جائیں اور جب موقع پائی مولانا کے ساتھ مسلم لیگ کا مقابلہ کرنے کے مسئلہ پر تبادلہ خیال کریں۔ یہ موقع ہمیں وزیر آباد گزر جانے کے بعد بلا جب میں نے مولانا سے عرض کیا پنجاب میں مسلم لیگ کا زور دن بدن بڑھتا جا رہا ہے اس سے نیشنلسٹ مسلمانوں کے کام کرنے کے راستوں میں بے شمار دشمنی پیدا ہوگئی ہیں۔ جب تک مسلم لیگ کے اس بڑھتے ہوئے اثر و رسوخ کو ختم کرنے کے لئے موثر تدابیر اختیار نہیں کی جائیں گی، پنجاب میں کانگریس اور اس کے ہموادوں کی کامیابی کا کوئی امکان نہیں رہے گا۔

مولانا نے ہماری باتیں بڑے سکون اور اطمینان سے سننے کے بعد فرمایا بھائی! مسلم لیگ کو کمزور کرنا دشمنی کی بات نہیں بلکہ یاد رکھو جب تک مسلم لیگ طاقت نہیں پکڑے گی اس وقت تک ہندوؤں اور مسلمانوں میں سیاسی مفاہمت کا راستہ ہموار نہیں ہو سکتا۔

مسلم لیگ کو مضبوط ہونے دو تاکہ مسلمانوں کی طرف سے کوئی جماعت مضبوطی کے ساتھ کانگریس سے بات کر سکے۔

مولانا کے ارشادات سن کر ہم پر ہنوں پانی پڑ گیا۔ ہم تو اس امید پر بات کرنے گئے تھے کہ وہ مسلم لیگ کے صدر کو جلی کٹی سنا کر پنجاب میں مسلم لیگ سے لڑنے اور کانگریس کو مضبوط بنانے کے لئے کوئی موثر منصوبہ بنائیں گے لیکن مولانا نے مسلم لیگ کو مضبوط بنانے کی ضرورت پر وعظ فرما کر اکیٹ لنگا ہادی۔

۴۔ میاں محمد شفیع صاحب اس واقعہ کے بعد فرماتے ہیں کہ مرحوم مولانا آزاد قیام پاکستان کے بعد بھی اپنے ملنے والے پاکستانی مسلمانوں کو یہی مشورہ دیا کرتے تھے کہ اب پاکستان بن گیا ہے۔ اسے مضبوط بناؤ یہی ہماری ہی حفاظت کا نکتہ ہے۔ اب ایک واقعہ یہ یاد دلے جس سے مولانا آزاد کا احساس ملی اور تعلق قومی صاف طور پر نکھر کر سامنے آ جاتا ہے۔ قائد اعظم کے ایک مخلص اور مسلم لیگ کے صوبہ اول کے بزرگ پروفیسر غلام عباس جن کا تعلق دیال سنگھ کالج لاہور سے تھا۔ اور رہائش لاہور کے ماڈل ٹاؤن میں تھی۔ انہوں نے فرمایا:

مجھے یاد ہے کہ جس رات مسلم لیگ کی ہائی کمان کا اجلاس قائد اعظم کی صدارت میں دہلی میں اس مقصد کے لئے بلایا گیا تھا کہ پنجاب اور بنگال پورا نہ ملنے کی صورت میں پاکستان کا قیام منظور کیا جائے یا نہیں۔ اس وقت میں قائد اعظم کے قریب ہی تھا ابھی تقاریر جاری تھیں کہ مولانا آزاد کا ایک مخلص نمائندہ قائد اعظم کی خدمت میں حاضر ہوا اور

راؤ دراندہ انداز میں قائد اعظم کو مولانا کا ایک پیغام دیا جس کا باب باب یہ تھا کہ اگر مسلم لیگ آج رات اس فیصلے کو ملتوی کر دے تو میں بڑی حد تک امید دلاؤں گا کہ کل صبح پاکستان کو پورا پنجاب اور پورا بنگال مل جائے گا۔

پروفیسر صاحب نے افسوس کے ساتھ کہا:۔

یقیناً یہ ایک سنہری موقع تھا کیونکہ مولانا کی شخصیت سے کانگریس کا باشعور طبقہ خوب واقف تھا لیکن قائد اعظم نے جانے کن مصلح کی بنا پر اس پیش کش کو نظر انداز اور موجودہ پنجاب و بنگال کی حدود پر مشتمل مملکت کا قیام منظور کر لیا۔

۵۔ سرگودھا کے ولی محمد، اپریل ۱۹۴۷ء کے نوائے وقت میں اس داستان پارینہ سے یوں پردہ اٹھاتے ہیں۔

”اعلانِ آزادی ۳ جون ۱۹۴۷ء کے بعد مولانا آزاد شملہ میں قیام فرماتے تھے۔ ۲۴ جولائی کو شملہ کے پچیس تیس مسلمان شہریوں کا ایک وفد جس میں میں بھی شامل تھا۔ مولانا سے ملاقات ہوا۔ مولانا نے گفتگو کا آغاز بعد علیک سلیک کے یوں کیا: الحمد للہ ملک پاکستان اور ہندوستان دو ملکوں کے طور پر آزاد ہو گیا اب ہمارے سیاسی نظریات کے اختلاف بھی ختم ہو گئے۔ اپنے اپنے نظریہ میں ہم پُر خلوص تھے قوم نے ایک نظریہ قبول کر لیا اور ایک رد کر دیا۔ میں صدق دل سے قوم کے اس فیصلے کو قبول کرتا ہوں۔ میری تمنا اور دلی دعا ہے کہ اسلام کے

۱۸ نومبر ۸۳ء

۱۷

۱۶

۱۵

۱۴

۱۳



نام پر حاصل کیا ہوا پاکستان مستحکم و مضبوط ہو اور ترقی کرے۔ خدا نخواستہ اب اگر پاکستان میں کسی قسم کی خرابی پیدا ہوئی تو بدنام اسلام ہوگا۔ میں دعا کرتا ہوں کہ پاکستان اسلامی مملکت بنے۔

سرکاری ملازمین میں بڑے عہدوں پر مامور بعض افسرانہ خدمات پاکستان کے سپرد کرنے پر تیار نہ تھے بلکہ بعض نے ہندوستان کھسکا دیا تھا۔ لیکن کلرک، چپراسی بے چارے پاکستان لکھوا رہے تھے۔ مولانا کو علم ہوا تو فرمایا:

”میرے بھائی پاکستان میں کلرکوں، چپراسیوں کی کمی نہیں پنجاب یونیورسٹی نے دس ہزار میٹرک پاس کلرک پیدا کر دیے ہیں۔ ضرورت ان لوگوں کی ہے جو صاحب ہنر ہوں۔ جو نظام حکومت کو بہتر طور پر چلا سکیں۔ منصوبہ بندی کے ماہر ہوں۔ ہر ایک شخص کو کسی قسم کے بھی فن کا ماہر جو جس سے پاکستان شہرہ ترقی پر چل سکے اپنا نام پاکستان کی خدمت کے لئے لکھنا چاہئے۔“

۶۔ چنانچہ جناب اکرم فخر صاحب مدیر ”الہلال“ راولپنڈی کا ایک مضمون بعنوان ”مولانا آزاد اور پاکستان“ جو شائع ہوا تھا دمج ذیل ہے۔

۱۹۴۷ء میں پاکستان کا مطالبہ تسلیم ہو جانے کے بعد حکومت ہند کے مسلمان ملازموں سے پوچھا گیا کہ بھارت کی ملازمت کرنا چاہتے ہیں یا پاکستان کی۔ مولانا آزاد ان دنوں ہندوستان کے وزیر تعلیم تھے اور شملہ میں قیام پذیر تھے۔

ان کی وزارت کے بعض دفاتر بھی شملہ ہی میں تھے میں بھی ان دنوں جی۔ ایچ۔ کیو کے بورڈ آف ایگزامینرز کے مترجم کی حیثیت سے شملہ میں مقیم تھا۔

ہندوستان کی وزارت تعلیم کے بعض مسلمان (جس میں ڈاکٹر حسین رائے پوری کا نام نمایاں تھا) بھارت کی ملازمت اختیار کرنا چاہتے تھے۔ جب مولانا کے علم میں یہ بات آئی تو انہوں نے ان مسلمان افسروں کو یہ بلا کر کہا:

”ہم پاکستان کے مطالبہ کے مخالف تھے لیکن اب جبکہ مسلمانوں نے اپنے لئے یہ گوشہ منتخب کر لیا ہے تو یہ گوشہ مضبوط ہونا چاہئے۔ آپ پاکستان جائیں آپ کی وہاں ضرورت ہے اس کی خدمت کیجئے۔ اور اس گوشہ کو مضبوط سے مضبوط تر بنائیے۔ کیونکہ اب اس پر نہ صرف پاکستان بلکہ خود ہندوستان کے مسلمانوں کی بہتری کا انحصار ہے۔ چنانچہ مولانا کے کہنے پر ان مسلمان افسروں نے اپنا ارادہ بدل دیا اور اپنے لئے پاکستان کی ملازمت اختیار کی۔

مولانا کے مومنانہ خیالات کے بارے میں جناب عبدالوحید شملوی سلام آباد سے ۱۸ نومبر ۱۹۴۷ء کے نوائے وقت ہی میں لکھتے ہیں:-

مولانا آزاد موصوف کو پاکستان سے دوستی کی تلقین صرف غلوں ہی میں نہیں بلکہ یہ حرأت اور بر ملا ہندو اور اور مسلمانوں کے مجمع عام میں کرتے دیکھا

ہے غالباً آخر ستمبر ۱۹۴۷ء کی بات ہے مولانا شملہ تشریف لائے اس وقت شملہ بھی فساد کی لپیٹ میں آچکا تھا۔ بیشتر مسلمان سمٹ سمٹ کر چند قدیم محلوں میں جمع ہو گئے تھے مولانا کا آنا ایک گونہ ڈھارس کا باعث ہوا چنانچہ روزانہ سہ پہر کے وقت مقامی لوگ ان کے ہاں جمع ہو جاتے مسلمان زیادہ اور ہندو کم پھر بھی کافی تعداد میں۔ ایک دن ایک نیشنلسٹ آدمی نے ان پر آشوب حالات کا ذمہ دار پاکستان کو ٹھہرایا جواباً مولانا نے جو کچھ فرمایا اور علی الاعلان کہا تو ہندو تو ایک طرف اچھے اچھے مسلمانوں کے حواس گم ہو گئے۔ ”دنیا جانتی ہے کہ ہم لوگ نیشنلسٹ مسلمان کے نام سے بدنام ہیں ہم نے کھلے بندوں پاکستان کی مخالفت کی ہماری نظر میں اس میں کچھ مسلمانوں کا تو بے شک فائدہ تھا لیکن بہت سوں کا اس سے کہیں زیادہ نقصان۔ ہم نیشنلسٹ مسلمان بھی اس لئے کہلاتے ہیں کہ پہلے ہم مسلمان ہیں اور مسلمانوں کی شرط اول ہے تسلیم بہ اللہ تعالیٰ کو یہی منظور تھا اب ہمارا فرض ہے کہ ہم اس فیصلے کے آگے سر جھکا دیں۔ اسے دل و جان سے قبول کر لیں۔ اگر پاکستان نہ بنتا تو مفنا ثقہ نہ تھا لیکن بن کر ٹوٹ گیا تو پھر ہم کہیں کے نہ رہیں گے نہ ادھر کے نہ ادھر کے مسلمان کی بربادی ہمارا قومی مقدر ہوگا۔“

اس پر ایک صاحب نے مولانا

سے کہا تو پھر آپ کو بھی پاکستان چلنا چاہئے مولانا کا جواب تھا ”یہ نہ بھولنے کہ ہندوستان میں مسلمان رہیں گے، پاکستان بنانے والے ان کے کچھ کام نہیں آسکیں گے۔“

عبداللہ صاحب شملوی لکھتے ہیں کہ اس پر ہندو اور مسلمان تمام حاضرین نے منہ میں انگلیاں دے لیں اس واقعہ کے ایک گواہ پروفیسر فریڈرک فاطمی بھی ہیں۔

۹ء میں پنجاب اسمبلی میں حزب اختلاف کے سیکرٹری جنرل ”مدیر اقدام“ کا ہے جو۔ مارچ ۱۹۴۹ء کے نوائے وقت میں شائع ہوا۔ ”مدیر اقدام“ کہتے ہیں کہ راجہ غنفر علی دہلی میں پاکستان کے سفیر تھے وہ مجھے بھی لاہور سے دہلی اپنے ساتھ لے گئے تھے۔ میرے قیام دہلی کے دوران انہوں نے ازراہ شفقت حضرت مولانا آزاد سے میری ملاقات کا انتظام کرایا تھا چنانچہ میں پارلیمنٹ میں مولانا کی خدمت میں خدمت میں حاضر ہوا۔ انہوں نے مجھ سے گفتگو کے دوران فرمایا:

”تم لوگ پاکستان کو اس کی غرض و غایت کے مطابق کیوں نہیں چلانے ہو۔ تم نے اسلامی حکومت کا نعرہ تو بلند کر رکھا ہے لیکن اس خاکے میں رنگ بھرنے پر آمادہ نہیں ہو۔ اسلامی حکومت سے مراد خلافت راشدہ کا دور ہے اور یہ بات تاریخ کے ہر طالب علم کو معلوم ہے کہ عرب کے عوام وہی کھاتے اور پیتے تھے جو ان کے حاکم کھاتے اور پیتے تھے

ان کے تمام کام مشورے سے طے پاتے تھے۔ پاکستان میں ایسا ہی معاشرہ قائم کرنا چاہئے۔“

۸۔ نوائے وقت کا چیف رپورٹر ۲۷ جولائی ۱۹۴۹ء کے پرچے میں ایک گراں قدر اور اہم راز سے پردہ اٹھاتا ہے انہیں کے الفاظ میں لکھتے:

میاں منظر بشیر نے انکشاف کیا ہے کہ ”پاکستان ترکیہ دوستی کے معاہدہ کے بعد بھارت نے مولانا آزاد کو ترکی بھیجا تاکہ وہاں اپنی ساکھ بنا سکے۔ مولانا استنبول میں دئے گئے ایک استقبال میں بشیر احمد سیف پاکستان کو پانچ سو افراد کے مجمع میں سب کے سامنے ایک طرف لے گئے اور کہا خدا کے واسطے پاکستان کو مضبوط بنائیے یہی اور صرف یہی وہ واحد خدمت ہے جو پاکستان بھارتی مسلمانوں کے تحفظ کی خاطر انجام دے سکتے ہیں آپ سیاسی رہنما اور قائد اعظم کے دست راست ہیں اس لئے آپ سے کہا ہے۔“

### حرف آخر

کیا پاکستان کے اس عملی ہمدردی کے علم میں آنے کے بعد ان کا کوئی بڑے سے بڑا مخالف بھی اگر اس کے دل میں رتی برابر بھی انصاف ہے مولانا آزاد کو ان الفاظ سے یاد کر سکتا ہے جو پراپیگنڈے کی صورت میں ہمارے جزیو ایمان بنا دیئے گئے ہیں؟

ع آفتاب علم و حکمت کا غروب!

### وفات

مولانا آزاد ۱۹ فروری ۱۹۵۸ء کی صبح

کو فالج سے کیا بیمار ہوئے، ہندوستان اور پاکستان کی ساری ملت اسلامیہ ایک گونہ مفلوج ہو گئی علان معالج میں کوئی کسر نہ چھوڑی گئی لیکن وہی ہوا جو ازل سے مقرر تھا۔ آپ ۲۲ فروری ۱۹۵۸ء کو رات کے سوا دو بجے داعی اجل کو لبیک کہہ گئے۔ اور اپنے دوستوں اور دشمنوں، یگانوں اور بیگانوں سب کو روتا چھوڑ گئے۔ انا اللہ وانا الیہ راجعون۔

اب جن کی جدائی کو ۲۵ سال گزر چکے ہیں اور پاک ہند ایک عظیم انسان، جوہر لحاظ سے عظیم تھے، مفکر تھے، اسکالر تھے، پکے مسلمان تھے، ایک عظیم سیاستدان تھے، ثقافتی علوم کا خزانہ اور جنگ آزادی کے ہیرو تھے، سرکردہ دانشور تھے ہم اس بے مثل ہستی سے محروم ہو گئے۔

یہ تھے مولانا آزاد۔

۷۔ زمانہ بڑے شوق سے سُن رہا تھا ہمیں سو گئے داستان کہنے کہتے

”اے بیٹے! جب تو اس کو اچھے منہ اور شکلوں میں دیکھے اور تو اس کو پیار کرے تو یہ حُب ناقص ہے اور اس پر تجھ کو فذاب ہوگا۔ درست اور صحیح وہ حُب ہے جو تبدیل نہ ہو اور وہ یہ ہے کہ تو اس کو اپنی دل کی آنکھوں سے دیکھے اور اسی کو بچے روحانیوں کی محبت کہتے ہیں۔“ (نصرت غوث الاعظم)



دوسری ماہانہ مجلسِ ذکر، واہ کینٹ  
منعقدہ ۲۹ ستمبر ۱۹۸۳ء

از: حضرت مولانا قاضی محمد زاہد الحسینی صاحب دامت برکاتہم  
خلیفہ مجاز حضرت لاہوری نور اللہ مجدد  
ترتیب: محمد عثمان غنی

# ذکر اللہ سب عبادتوں کا ستراج ہے

## توفیقِ ایزدی کے بغیر عبادت نہیں ہو سکتی

کے بعد اللہ تعالیٰ کے حضور اپنی جو درخواست پیش کی وہ یہی فرمائی۔

وَمَا تَوْفِيقِي إِلَّا بِاللَّهِ عَلَيْهِ

تَوَكَّلْتُ وَإِلَيْهِ أُنِيبُ ۝ (سودہ ۸۸)

مجھے جو طاقت دی وہ میرے اللہ نے دی ہے۔ طاقت اللہ دے گا تو میں آپ کے سامنے اللہ تعالیٰ کا دین بیان کروں گا اور دین کو اللہ تعالیٰ غلبہ عطا فرمائیں گے۔ یہ حضرت شعیب علیہ السلام کی دعا ہے۔

## حضرت موسیٰ علیہ السلام کے مثال

حضرت موسیٰ علیہ الصلوٰۃ والسلام نے بھی ارشاد فرمایا۔

وَاصْبِرْ نَفْسَکَ لِمَا عَلَّمَکَ اللّٰهُ ط إِنَّ اللّٰهَ

بَصِیْرٌ بِالْعِبَادِ ۝ (مومن ۴۴)

میرا سارا معاملہ اللہ کے سپرد ہے، وہ اچھی طرح بندوں کو دیکھ رہا ہے۔

## خلاصہ معروضات

عرض کرنے کا مطلب یہ ہے کہ دنیا میں کوئی بھی بندہ نیکی اگر کرنی چاہے تو جب تک خداوند تعالیٰ کی توفیق

میرے بھائیو، عزیزو اور بزرگو! جو کام بھی انسان کرنا چاہے، کوئی کام بھی ہو، جب تک تعالیٰ کی توفیق شامل حال نہ ہو، اُس وقت تک بندہ وہ کام نہیں کر سکتا، خاص کر عبادت، اللہ تعالیٰ کی عبادت خواہ کسی رنگ میں بھی ہو، نماز ہو، حج ہو، روزہ ہو، زکوٰۃ ہو، تلاوت قرآن کریم ہو، درود پاک ہو، ذکر ہو، کچھ بھی ہو، کسی رنگ میں بھی ہو، عبادت جتنی بھی ہو، ساری کی ساری اللہ تعالیٰ کی خصوصی توفیق خصوصی مہربانی کے ساتھ ادا کی جا سکتی ہیں۔ اگر اللہ تعالیٰ مہربانی نہ فرمائے تو اُس وقت تک بندہ اللہ تعالیٰ کی عبادت نہیں کر سکتا۔

## حضرت شعیب علیہ السلام کے مثال

حضرت شعیب علیہ الصلوٰۃ والسلام اللہ تعالیٰ کے نبی ہیں، انہوں نے اپنا سارا جو تبلیغ کا سلسلہ تھا وہ بیان کرے

یہ رہنے سہنے کے اسباب، یہ نظام تربیت اللہ تعالیٰ نے ہمارے بدن کے لئے مقرر فرمائے، تو آگے چل کر پھر ارشاد فرمایا حضور اکرم صلی اللہ علیہ وسلم نے کہ اے میرے رب! اے میرے پالنے والے! تو میری مدد فرما۔ کس پر؟ اپنے ذکر پر۔ تو صفتِ رب میں دو باتیں ارشاد فرمائیں حضور اکرم صلی اللہ علیہ وسلم نے ارشاد فرمایا کہ اللہ تعالیٰ کا جو نظام ربوبیت ہے، نظامِ تربیت، وہ ایک میرے آپ کے بدن کے لئے ہے اس لئے کہ اللہ تعالیٰ نے ساری کائنات بنائی، خَلَقَ لَكُمْ مَنَاقِیَ الدُّنْیَا وَالدِّیْنِ (نور ۲۹) یہ زمین، یہ آسمان، یہ شجر و حجر، یہ سارا جو مادی نظام کا سلسلہ ہے یہ اللہ تعالیٰ نے کس لئے بنایا؟ آپ کے، میرے بدن کے لئے، لیکن جو ہمارا رُوح ہے جس پر ہماری زندگی ہے، اُس کے لئے اللہ نے نظام بنایا، وہ اللہ تعالیٰ کا ذکر ہے۔ اسی لئے شاید حضور نے لفظِ رب فرمایا۔ اَللّٰهُمَّ کَاکُلْمَ حَلِیْثُوں میں کم آیا ہے، رب کا کلمہ موجود ہے۔ اے میرے پالنے والے! جس طرح تو نے میری مدد فرمائی دنیاوی زندگی گذرنے کے لئے، مجھے کھانے پینے کے سامان دے، رہنے سہنے کے اسباب تو نے مہیا فرمائے، اسی طرح اللہ! تو میری مدد کرتا کہ تیرا میں ذکر کروں اور اس سے میرے رُوح کی تربیت ہوتی رہے۔ کیونکہ حضور اکرم کا ارشاد گرامی ہے،

اے معاذ میں جو نیچے بات کہہ رہا ہوں یہ میرا بہت عظیم غم ہے کیونکہ تو میرا بڑا محبوب خادم ہے۔ اس لئے پھر فرمایا اُسے حضور نے کہ دیکھنا ہر نماز کے بعد یہ کلمات ضرور پڑھنا، اِن کو کبھی نہ چھوڑنا۔ رَبِّ اَعِزَّنِیْ عَلٰی ذِکْرِکَ وَ شُکْرُکَ وَ حَسِّنْ عِبَادَتِکَ ط یہاں دیکھئے مقدم کس کو کیا ہے؟ ذکر کو۔ رَبِّ اَعِزَّنِیْ عَلٰی ذِکْرِکَ، اے میرے پالنے والے! اے میرے رب! تو میری مدد کرنا کہ میں تیرا ذکر کرتا رہوں۔ تو معلوم ہوا کہ اللہ تعالیٰ کا ذکر اللہ کی مدد کے بغیر نہیں ہو سکتا۔ آگے شکر بھی آتا ہے، عبادت بھی آرہی ہے، مگر جس چیز کو تقدم فرمایا نبی اکرم صلی اللہ علیہ وسلم نے وہ ذکر ہے کہ اے معاذ! ہر نماز کے بعد یہ کلمے ہمیشہ پڑھنا، کبھی نہ چھوڑنا۔ کون سے کلمے؟ رَبِّ اَعِزَّنِیْ عَلٰی ذِکْرِکَ وَ شُکْرُکَ وَ حَسِّنْ عِبَادَتِکَ اے اللہ! میری مدد کرنا کہ میں تیرا ذکر کروں۔ تو اس دعا میں حضور نے کس کو مقدم فرمایا؟ ذکر کو۔ اے میرے اللہ! اے میرے پالنے والے! تو میری مدد فرماتا کہ میں تیرا ذکر کروں۔ بعض روایات میں کچھ لوگ اَللّٰهُمَّ بھی پڑھتے ہیں لیکن حدیث میں جہاں تک دیکھا گیا ہے رَبِّ کا لفظ ہے، رب کی صفت ہے، گویا ادھر اشارہ فرمایا نبی اکرم صلی اللہ علیہ وسلم نے کہ اللہ تعالیٰ کا جو نظام تربیت ہے وہ ایک ہے بدن کا نظام تربیت، یہ پانی، یہ غلہ،

آج یہی وجہ ہے۔ آج دیکھیں دنیا میں اب ہا انسان جلتے ہیں۔ ایک ارب تو مسلمان ہیں اور باقی غیر مسلموں کی تعداد بھی بڑی کافی ہے لیکن دیکھئے آج ہم میں انسانی صفات زیادہ آجاکر ہو رہی ہیں یا غیر انسانی؟ ڈھانچہ انسان کا ہے، پیکر انسانی ہے مگر صفات تقریباً حیوانی ہیں۔ اس کی وجہ کیا ہے؟ کہ وہ جو ہمارے رُوح کی خوراک تھی وہ تو ہم نے چھوڑ دی، بدن غالب آ گیا ہمارے رُوح پر۔ تو بدن کے تقاضے تو حیوانی ہیں نا بھائی؟ بدن تو حیوانیت کا مرکب ہے نا؟ تو جتنے پھر حیوانی اعمال ہوں گے وہ ہم سے سرزد ہوں گے۔ اگر ہم رُوح کی تربیت کرنے اور رُوح کو غلبہ حاصل ہوتا بدن پر تو پھر اعمال

## رُوح کے تقاضے



مرتب: ظہیر میر

# شب روز

اور بدل جاتے۔ اس حضور اکرم صلی اللہ علیہ وسلم نے اپنی ایک حدیث میں فرمایا کہ تم میں سے کوئی مومن نہیں ہو سکتا حتیٰ یَكُونُ هَوَاةً تَبَعًا لِمَا جُثَّتْ بِهِ، اُس کے دل کی خواہشات اُس تعلیم کی پیروی میں نہ ہو جائیں جو میں نے کر لیا۔ کیا مطلب؟ میری تعلیمات کو غلبہ حاصل ہو بدنی تقاضوں پر، کیونکہ انسان کے بدنی تقاضے تو تمام ہیں حیوانیت کے۔

## محافلے ذکر کا قرآن سے ثبوت

تو اسی لئے میں عرض کر رہا تھا کہ ابھی آپ نے اور میں نے جو ذکر کیا ہے، یہ اللہ کی توفیق سے ہوا ہے اگر اللہ کی توفیق نہ ہوتی نہ آپ گھر سے آنے نہ یہ گنہگار حاضر ہو سکتا۔ اگر اللہ توفیق نہ دیتے تو نہ کوئی نماز پڑھ سکتا نہ کوئی وضو کر سکتا نہ کوئی ذکر کر سکتا۔ یہ سب اللہ تعالیٰ کی مہربانی ہے۔ اس لئے اللہ تعالیٰ کی جو دینی نوازشات ہو ناجی اُن پر زیادہ شکر ادا کرنا چاہئے۔ دنیاوی نعمتوں پر بھی شکر ادا کرے لیکن جو دینی ہیں نا اللہ تعالیٰ کے انعامات، اس لئے غور فرمائیں نا عَلٰی ذِكْرِكَ وَشُكْرِكَ، اللہ! تو مجھے توفیق دے تاکہ میں نہرا اس نعمت پر شکر ادا کر سکوں کہ تو نے مجھے ذکر کی توفیق عطا کی ہے۔ معلوم ہوتا ہے ذکر بھی بہت بڑی عبادت ہے اس لئے نبی اکرم صلی اللہ علیہ وسلم نے

حضرت معاذؓ کو ارشاد فرمایا کہ ہر نماز کے بعد یہ دعا کیا کر کہ اے میرے رب! تو میری مدد کر، ابھی تو میں نے نماز پڑھ لی تاہم آئندہ کے لئے بھی اللہ قائم رہے، اور نماز میں جو بڑا نورانی نکتہ ہے وہ بھی اللہ کا ذکر ہے۔ اَقِمِ الصَّلَاةَ لِذِكْرِي (طہ ۱۴) وَلَذِكْرُ اللَّهِ أَكْبَرُ (عنکبوت ۲۵) فرمایا کہ نماز قائم کر تاکہ میرا ذکر ہوتا رہے، اور اللہ کا ذکر بہت بڑی عبادت ہے۔ تو حضور اکرم صلی اللہ علیہ وسلم کے ارشادات گرامی ذکر کے بارے میں بہت زیادہ ہیں۔ قرآن شریف میں ذکر کا بڑا حکم ہے میرے دوستو! کئی جگہ ارشاد فرمایا وَذْكُرُوا اللَّهَ كَثِيرًا لَّعَلَّكُمْ تُفْلِحُونَ (جمہ ۱۰) اللہ کا ذکر بہت کرو تاکہ تم کامیاب ہو جاؤ۔ تو ذکر سے مراد یہی ذکر ہے، جو بعض طرفوں سے تبلیغات ہوتی ہیں، شبہات، وہ غلط ہیں۔ نبی اکرم صلی اللہ علیہ وسلم کو سورۃ مزمل میں فرمایا وَادْكُرْ اسْمَ رَبِّكَ وَتَبَشِّرْ اِلَيْهِ تَبَيَّنًا (مزل ۸) وہاں پر اسم کیا، اپنے رب کے نام کا ذکر کریں۔ تو اپنے رب کا نام وہی ذکر ہوا نا؟ اس لئے جو ذکر کی محافل ہوتی ہیں، انفرادی ذکر ہو یا اجتماعی ذکر ہو، یہ مستقل ایک عبادت ہے بلکہ سب عبادتوں کا یہ سترناج ہے۔ ذکر کرے گا تو ذکر کی نماز اور ہوگی، غافل کی نماز اور ہوگی، ذکر کا روزہ اور ہوگا، غافل کا روزہ اور ہوگا،

ذاکر کاج اور ہوگا، غافل کاج اور ہوگا، ذکر کی برکات ہیں۔ تو اللہ تعالیٰ آپ حضرات کو یہ نعمت نصیب فرمائے۔ ہم گنہگاروں پر بھی اللہ نے فضل و کرم کیا کہ چند منٹ بیٹھ کر اللہ کا نام لیا ہے، ذکر کی کوشش کریں۔ میں ہمیشہ درس میں بھی کہتا رہتا ہوں اور ویسے بھی کہ ہماری ساری کامیابی کا جو ہے نادار و ملاز اللہ کے ذکر پر ہے، دنیاوی کامیابی ہو یا اخروی ہو، ہمیں تو اخروی کامیابی نصیب ہونی چاہئے۔ مسلمان کا منتہائے نظر کیا ہو؟ اللہ کی رضا۔ تو اللہ راضی ہوگا ذکر سے۔ جب بندہ ذکر کرے گا ناجی؟ جس کا نام لیں گے تو وہ راضی نہ ہوگا؟ ایک بندہ ستر سال، اسی سال کا کلمہ پڑھ چکا ہے، اُس کے دانت گر چکے ہیں، وہ زبان سے کلمہ پڑھ رہا ہے لَآ اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ تُو جہاں اللہ تعالیٰ تو بڑے مہربان ہیں نا؟ اللہ ضرور راضی ہوتا ہے اپنی رحمت کے ساتھ۔ ذکر کے ساتھ اللہ تعالیٰ اپنی رحمت کے ساتھ راضی ہوتے ہیں۔ تو اللہ تعالیٰ مجھے، آپ کو، سب مسلمانوں کو اپنی یاد کی بہت زیادہ توفیق عطا فرمائے۔ (آمین)

ابن عدیؒ ام المؤمنین سیدہ عائشہ صدیقہ سلام اللہ علیہا سے روایت کرتے ہیں کہ فرمایا رسول اللہ صلی اللہ علیہ وسلم نے "میری امت کے بدترین لوگ وہ جو میرے اصحاب پر دلیر ہیں۔"

۲۷۔ اکتوبر بروز جمعرات: ربوہ میں آل پاکستان تحفظ ختم نبوت پاکستان کے زیر اہتمام دو روزہ عظیم الشان سالانہ ختم نبوت کانفرنس منعقد ہوئی۔ لاہور سے حضرت مولانا محمد اہل خان، حضرت علامہ ڈاکٹر خالد محمود اور مولانا میاں محمد اہل قادی صاحب ایک ہی گاڑی میں روانہ ہوئے۔ حضرت مولانا زاہد الراشدی صاحب گوجرانوالہ سے جناب فخر علی ڈار صاحب کے ہمراہ شیخوپورہ پہنچے۔ جامعہ فاروقیہ میں جمعیت علماء اسلام ضلع شیخوپورہ کے کارکنوں کا ایک عظیم الشان اجتماع منعقد ہوا۔ ان راہنماؤں نے کارکنوں کو موجودہ ملکی اور جماعتی صورت حال سے تفصیلی طور پر آگاہ کیا بہت سے کارکنان اس قافلے کے ساتھ ہی ربوہ کانفرنس میں شرکت کے لئے چل پڑے۔ نماز عصر فائزہ ڈوگل میں پڑھی گئی۔ جمعیت علماء اسلام کے بہت سے کارکنان ان راہنماؤں کو اپنے درمیان دیکھ کر بہت خوش ہوئے۔ ان راہنماؤں نے مولانا خان محمد صاحب کو فائزہ ڈوگل سے ملاقات کی اور مختلف امور پر مختصر گفتگو فرمائی۔ مولانا محمد عامر صاحب بھی اس قافلہ میں شامل ہو گئے۔ برائے فیصل آباد یہ قافلہ چنیوٹ پہنچا۔ اور

وہاں مولانا منظور احمد چنیوٹی صاحب کے مدرسہ میں دو دراز سے اکٹھے ہونے والے جماعتی ساتھیوں سے ان راہنماؤں نے خطاب کیا۔ نماز عشاء ربوہ میں ادا کی گئی۔ اور حضرت مولانا خان محمد صاحب آف کنڈیاں شریف مدظلہ سے ان حضرات نے جلسہ کے آغاز سے قبل ملاقات کی اور مختلف امور پر تبادلہ خیال کیا۔ بعد نماز عشاء جلسہ عام سے خطاب کرتے ہوئے علامہ خالد محمود نے کہا کہ قادیانی ملک کی کل آبادی کا ایک فیصد سے بھی کم ہیں لیکن یہ بات باعث حیرت ہے کہ وفاقی و صوبائی حکومتوں اور فوج میں کلیڈی اسامیوں پر قادیانی ہیں فیصد ہیں۔ انہوں نے کہا قادیانی چاہتے ہیں کہ اسلام کے ساتھ قوت و شوکت باقی نہ رہے۔ اور یہی بات انگریز کہتا تھا۔ انہوں نے حکومت سے مطالبہ کیا کہ قادیانیوں کو کلیڈی اسامیوں سے ہٹایا جائے۔ جمعیت علماء اسلام کے مرکزی نائب امیر خطیب اسلام حضرت مولانا محمد اہل خان صاحب مدظلہ نے اپنے خطاب میں فرمایا کہ موجودہ حکومت پاکستان میں اسلام کے نظام کو نافذ کرنے کا دعویٰ کرتی ہے لیکن عمل اس کے بالکل الٹ ہے۔ اسلامی

حکومت ہونے ہوئے بھی قادیانی کھلم کھلا اپنی سازشوں میں مصروف ہیں اور انہیں کوئی پوچھنے والا نہیں۔ انہوں نے کہا کہ حکومت پورے آئین پر عمل نہیں کر سکتی تو سوشل کی قادیانیوں کے خلاف کی گئی ترمیم پر ہی پوری طرح عمل کرے تاکہ قادیانی ٹوٹے کو ان کا صحیح مقام دیا جاسکے۔ فاضل نوجوان حضرت مولانا زاہد الراشدی صاحب نے کہا کہ ہم قادیانیوں سے پوچھتے ہیں کہ تم نے توے سال میں کیا کھدیا کیا پایا؟ تم نے انگریز کی ایجنٹی کی ہے۔ سامراج کے سہارے اپنی نبوت چمکائی اور اس کے لئے جاسوسی کی اور آپ خود اس کے اقراری ہیں۔ برطانیہ کا اقتدار اور دبدبہ ختم ہو چکا ہے۔ لیکن آپ نے برطانیہ کی بجائے دوسرے سامراج کو ایجنٹی کے لئے تلاش کر لیا ہے۔ راشدی صاحب نے کہا کہ قادیانی امت ۱۹۵۳ء اور ۱۹۶۴ء میں مسلمانوں کے جذبات دیکھ چکی ہے۔ انشاء اللہ وہی جذبات ۱۹۸۴ء میں بھی دیکھے گی۔ مولانا زاہد الراشدی نے کہا کہ مسلمانوں کی مذہبی جماعتیں پہلے بھی قادیانی جارحیت کے مقابلے میں متحد تھیں اور آج بھی ہیں۔ انہوں نے کہا کہ سیالکوٹ مجلس تحفظ ختم نبوت کے مبلغ مولانا اسلم قریشی کا قرض



مرزائی ٹوٹے کے سربراہ مرزا طاہر احمد کے  
وقتہ ہے یہ فرض ان سے ضرور وصول کیا  
جائے گا۔

حضرت اقدس کے بڑے صاحبزادے  
جناب مولانا میاں محمد اجمل قادری مدظلہ  
نے کانفرنس کی رات کی نشست سے  
بڑا چرخہ جوش خطاب فرماتے ہوئے کہا کہ  
قادریانی مسئلہ ہاتھ پر ہاتھ رکھ کر بیٹھنے  
سے حل نہ ہوگا اس کے لئے عملی جدوجہد  
کی ضرورت ہے۔ انہوں نے کہا کہ  
مرزائی پہلے اتنی قوت میں نہ تھے جتنے  
اب ہیں۔ حکومت نے انہیں ضرورت  
سے زیادہ چھوٹ دے دی ہے۔  
انہوں نے حکومت اور مرزائیوں کو  
منتہی کیا کہ ۱۹۴۳ء اور ۱۹۴۴ء میں ختم  
نبوت کی تحریک چل سکتی ہے تو آج بھی  
چل سکتی ہے۔ مسلمانوں کی خاموشی سے  
حکومت یہ نہ سمجھے کہ ان میں دم خم نہیں  
ہے۔ انہوں نے اسلام قریبی کے اغوار  
کا تذکرہ کرتے ہوئے کہا کہ اسلام قریبی  
کا اغوار یا قتل حکومت کے حق میں اچھا  
ہے نہ مرزائیوں کے حق میں۔

کانفرنس سے جمیعت علماء اسلام  
کے رہنما حضرت مولانا علاؤ الدین صاحب  
جماعت اسلامی کے جنرل سیکرٹری قاضی  
حسین احمد صاحب، حضرت مولانا محمد اسعد  
صاحب سجادہ نشین موسیٰ زئی شریف، مولانا  
عبدالشکور صاحب دین پوری، مولانا عبدالرحمن  
صاحب یعقوب باوا، جناب کنور انصار مرخان  
ایڈووکیٹ، معروف صحافی جناب نعیم آسی،  
مشہور عالم دین مولانا مفتی مختار احمد گجراتی،

حضرت مولانا سید عبدالقادر آزاد حضرت  
مولانا ضیاء القاسمی، حضرت مولانا محمد امجد  
تھانوی، حضرت مولانا غلام مصطفیٰ بہاولپوری،  
اہل حدیث مکتبہ فکر کے مولانا حفظ الرحمن  
حضرت مولانا سید سلیمان طارقی، معروف  
عالم دین جناب مولانا محمد احمد، مولانا محمد عتیق،  
بنوں سے عبدالستار شاہ، مولانا عبدالرحیم  
اشعر، مولانا رفیق جامی، مولانا ندیر احمد،  
مافظ اللہ وسایا اور دوسرے دینی،  
مذہبی، سماجی اور سیاسی راہنماؤں نے  
خطاب کیا۔

۲۷۔ اکتوبر بروز جمعرات حضرت  
مولانا عبید اللہ انور دامت برکاتہم العالیہ  
نے حسب معمول جامع مسجد بشیر النوالہ میں  
مجلس ذکر منعقد کرائی۔ اور نماز عشاء کے  
بعد دو درازے آئے ہوئے حضرات  
کے مسائل سنے اور ان کی تلی و تفسی فرمائی۔

۲۸۔ اکتوبر بروز جمعۃ المبارک  
حضرت اقدس دامت برکاتہم العالیہ نے  
جامع مسجد بشیر النوالہ میں نماز جمعہ پڑھائی  
اور خطبہ جمعہ ارشاد فرمایا۔ نماز جمعہ کے  
بعد مختلف حضرات سے ملاقات فرمائی۔  
ان کے مسائل سننے اور ہدایات فرمائیں۔

نماز جمعہ کے بعد امیر شریعت سید  
عطاء اللہ شاہ بخاری رحمۃ اللہ علیہ کے  
بڑے صاحبزادے حضرت مولانا عطاء اللہ  
صاحب مدظلہ العالی نے حضرت اقدس  
سے ملاقات فرمائی اور مختلف امور پر کھلے  
ڈھلے ماحول میں گفتگو فرمائی۔ وہ اکثر تشریف  
لانے ہیں۔ حضرت اقدس فرمایا کرتے ہیں  
کہ حضرت مولانا عطاء اللہ صاحب مدظلہ

بخاری اداسیاں اور غم مٹانے آئے ہیں۔  
انہیں دیکھ کر بے اختیار شاہ جی یاد آ  
جاتے ہیں۔ حضرت لاہوری رحمۃ اللہ علیہ  
کے زمانہ میں حضرت مولانا سید عطاء اللہ  
شاہ بخاری رحمۃ اللہ علیہ بھی اکثر و بیشتر شہر النوالہ  
تشریف لاتے۔ اور اپنے ظرافت آمیز  
لطائف سے محفل کو کشت زعفران بنادیتے  
حضرت جو تانت و سنجیدگی کی تصویر  
تھے شاہ جی کی بذلہ سنجی سے لطفت لینے اور  
کھلکھلا کر ہنس پڑتے۔

گذشتہ بدھ کو بعد نماز مغرب موافق  
قانون دان سید احمد سعید کرمانی نے  
اپنے دولت کدہ پر مسلم لیگ کے سربراہ  
جناب پیر صاحب آف پگوارہ شریف اور  
جناب مولانا شاہ احمد نورانی کے اعزاز میں  
ایک استقبالیہ کا اہتمام کیا۔ اس  
استقبالیہ میں مختلف سیاسی جماعتوں کے  
قائدین نے شرکت کی۔ جمعیتہ علماء اسلام  
کی نمائندگی کرتے ہوئے حضرت مولانا  
زاہد الراشدی، حضرت مولانا حمید الرحمن  
عیاسی اور حضرت مولانا میاں محمد اجمل قادری  
صاحب نے اس استقبالیہ میں شرکت کی۔

۲۹۔ اکتوبر بروز ہفتہ حضرت مولانا  
میاں محمد اجمل قادری صاحب نے مختلف  
علائقوں سے آنے والے جماعتی احباب  
سے تبادلوہ خیال کیا۔ اور مختلف امور  
پر نازہ ترین جماعتی صورت حالات سے  
ساختیوں کو آگاہی فرمائی۔ خدام الدین کے  
سلسلہ میں میاں صاحب نے مختلف حکومتی  
افران سے بھی ملاقات کی۔

۳۰۔ اکتوبر بروز بدھ:- مدرسہ

جامعہ ضفیہ باغبانپورہ کے زیر اہتمام جامع  
مسجد باغبانپورہ جی ٹی روڈ لاہور میں ایک  
عظیم الشان جلسہ عام منعقد ہوا۔ علامت  
طبع کے باعث حضرت اقدس دامت  
برکاتہم العالیہ جلسہ میں شرکت نہ فرما سکے۔  
ان کی نمائندگی کرتے ہوئے مولانا میاں  
محمد اجمل قادری صاحب نے حضرت  
اقدس کا لکھا ہوا پیغام سامعین تک  
پہنچایا۔ میاں اجمل قادری صاحب نے  
جلسہ کی صدارت فرمائی۔ جلسہ عام سے  
حضرت مولانا عبدالشکور صاحب دین پوری  
نے بڑا ایمان افروز خطاب فرمایا۔ انہوں  
نے حضرت مولانا محمد اسحق صاحب خلیفہ  
مجاز حضرت مولانا بشیر احمد صاحب پوری  
کی تفریبت کی اور ان کی صحت کے لئے  
دعا فرمائی۔

۳۱۔ اکتوبر بروز پیر: نماز ظہر سے  
قبل انڈیا سے حضرت مولانا اخلاق حسین  
صاحب قاسمی اور حضرت مولانا عبدالکریم  
صاحب آف ناگپور حضرت اقدس سے  
ملاقات کے لئے مدرسہ قاسم العلوم تشریف  
لائے۔ مولانا عبدالکریم صاحب کی باتوں  
میں ۵ فیصد حضرت لاہوری رحمۃ اللہ علیہ  
اور بشیر النوالہ کا تذکرہ تھا۔ مولانا اخلاق حسین  
صاحب قاسمی نے "محاسن موضع القرآن"  
لکھ کر علوم و معارف کے دریا بہا دے  
ہیں اور تحقیق کا حق ادا کیا ہے۔ حضرت  
اقدس نے مولانا اخلاق حسین صاحب قاسمی  
کی صلاحیتوں کو سراہتے ہوئے کہا کہ آپ  
نے جتنا بڑا کام کیا ہے اس پر آپ کو  
پی۔ ایچ۔ ڈی سے بڑی ڈگری ملنا چاہئے  
تھی۔ حضرت اقدس نے مولانا قاسمی صاحب

کو اپنی جازی عبا عنایت فرمائی اور ان  
حضرات کو متبرک سترہ بھی عنایت کیا جس  
میں روضۃ اطهر صلی اللہ علیہ وسلم کی غبار شفا  
شامل ہے۔ یہ حضرت مغرب نمک مدرسہ  
قاسم العلوم میں قیام پذیر رہے اور شام  
کو کراچی روانہ ہو گئے۔

### بقیہ: سید احمد شہید

میں شغل برزخ کے بارے میں آپ کی  
رہائے مذکور ہے۔

"اس کے علاوہ شغل برزخ کا  
رواج نافضوں اور مبتدیوں کو رفتہ  
رفتہ کاغذی یا ظاہری تصویر تک پہنچا  
سکتا ہے۔ وہ ظاہری تصویریں بنا کر  
وہ تعظیمی حرکات و آداب جو صاحب  
تصویر بزرگوں اور مشائخ کے سامنے  
بجا لاتے ہیں۔ سب ان تصاویر کے  
سامنے بجا لانے لگتے ہیں۔ اور صاف  
صاف صنم پرستوں کی شکل اختیار کرتے  
ہیں۔ اس میں کوئی شبہ نہیں کہ  
شغل برزخ اس فعل کو حرام کی سرحد  
تک بھی پہنچا دیتا ہے۔ اس لئے  
یہ عمل جو اس فعل حرام کا مقدمہ  
ہے۔ تشریعت محمدیہ میں حرام ہو۔"

الغرض سید صاحب ایک ایسی  
کامل شخصیت تھے جس نے دین حق کے  
جس کام کی طرف بھی توجہ دی وہ کام  
تعمیل کو پہنچا۔ اور عام مسلمانوں میں موجود  
جس خرابی کو بھی دور کرنے کی کوشش  
کی۔ آپ کے خلوص و استقامت کی  
بدولت بہترین مثبت نتائج برآمد ہوئے۔

### بقیہ: میاں بیوی کے حقوق

نہ پڑھنا اور نفل روزہ  
نہ رکھنا۔

۷۔ خاوند کو اس کی تنگدستی  
یا بد صورتی کی وجہ سے  
حقیر نہ سمجھنا۔

۸۔ اگر خاوند میں کوئی بات  
خلافت شرع اور گناہ کی  
دیکھے تو ادب کے ساتھ  
منع کرنا۔

۹۔ اس کا نام لے کر نہ  
پکارنا۔

۱۰۔ کسی کے سامنے اس کی  
شکایت نہ کرنا۔

۱۱۔ اس کے سامنے زبان درازی  
اور بدزبانی نہ کرنا۔

۱۲۔ اس کے والدین کو اپنا  
مخدوم سمجھ کر ان کا ادب  
و احترام کرنا۔ ان کے ساتھ  
بڑ بھگڑ کر یا کسی اور طریقے  
سے ایذا نہ پہنچانا۔

(دین کی باتیں و حقوق الاسلام)

طبرانی نے حضرت ابن  
عباس سے روایت کیا ہے کہ  
فرمایا رسول اللہ صلی اللہ علیہ وسلم  
نے جس نے میرے اصحاب کو گالی  
دی اس پر اللہ کی اس کے  
فرشتوں کی اور تمام آدمیوں کی  
لعنت ہے۔



# طبی مشورے

براہ راست جواب کے خواہشمند  
حضرات جوابے لفاظ ضرور بھیجیے۔

حکیم آزاد شیرازی شیرافوالہ گیٹ لاہور

## بال گرتے ہیں

س: میرے سر کے بال گرتے ہیں یہ سلسلہ عرصہ دراز سے شروع ہے۔ نیز میرے منہ پر جوانی کے دانے نکلتے ہیں اور منہ پر داغ پر جاتے ہیں۔

رشد احمد جادو، خانقاہ سراجیہ کنڈیاں)  
ج: بالوں کے گرنے کے لئے سر کو ہفتہ وار استرے سے منڈواتیں اور روغن آس یا روغن آمہ لگاتے رہیں نیز سر پر صابن کا استعمال ترک کر دیں۔ جوانی کے دانوں یا مہاسوں کے لئے درج ذیل نسخہ

۱۔ تخم ترب (۲) بیج نے (۲) غنہ الثعلب (۴) گل بنفشہ (۵) کثیرا۔ سب چیزیں ہموزن کرے کر باریک کر کے آب کیلا اور آب برگ حنا اور سرکہ انگوری میں ملا کر رات کو چہرے پر ملیں صبح کو نیم گرم پانی سے دھو لیا کریں۔

## ہاتھ اور پاؤں کی خرابی

س: میرے بھائی کو ایک مدت سے ہاتھ اور پاؤں کی خرابی

سے ہاتھ اور پاؤں پر خارش ہوتی ہے اور دانے نکلتے ہیں۔ بہترین نسخہ لکھیے۔

(سیف الدین، خانقاہ سراجیہ کنڈیاں)  
ج: برگ ہندی باریک پیس میں ۵ تولہ روغن سرسوں میں ایک تولہ رتن جوت پیس کے جلا میں ہندی کو حسب دستور گوندھ کر اس میں تھوڑا سا روغن رتن جوت ملا کر ہاتھ پاؤں پر لگایا کریں۔ انشاء اللہ صحت ہوگی۔

## بال لمبے کرنے کا نسخہ

س: (د) ہم نے ایک سال پہلے آپ کو خط لکھا تھا کہ سر میں خشکی بہت ہے۔ آپ نے علاج بتایا خشکی تو دور ہو گئی ہے مگر بال نہیں بڑھتے۔ اب مہربانی فرما کہ بال لمبے کرنے کا نسخہ بتائیے۔  
(ج) میری باجی کا قد بہت چھوٹا ہے کوئی علاج بتائیے کہ قد بڑھ جائے۔

خط و کتابت کرتے وقت خیربادی نمبر کا حوالہ ضرور دیں ورنہ تعمیل نہ ہوگی۔

# میاں بیوی کے حقوق

محترم تصور اقبال — لاہور

میاں اور بیوی میں تعلقات کشیدہ ہونے کی اصل بنیاد عام طور پر ایک دوسرے کے حقوق ادا نہ کرنا ہے۔ اسی سے جھگڑے ہوتے ہیں، اشتعال پیدا ہوتا ہے اس لئے دونوں پر لازم ہے کہ ایک دوسرے کے حقوق پہچانیں اور پھر ان تمام حقوق کو ادا کرنے کی از سر نو پوری پوری کوشش کریں جہاں کہیں کوتاہی ہو رہی ہو کھلے دل سے اس کا اعتراف کریں اور جلد ہی اس کا تدارک کریں۔ اگر ایسا کرنے لگیں تو شاید ہی کوئی رنجش ہو یہاں مختصر دونوں کے چند شرعی حقوق ذکر کئے جاتے ہیں۔

## خاوند پر

## بیوی کے یہ حقوق ہیں

۱۔ بیوی کے ساتھ خوش اخلاقی سے پیش آنا۔  
۲۔ اعتدال کے ساتھ اس کی ایذا پر صبر کرنا۔ یعنی اگر بیوی سے کوئی خلاف طبع اور ناگوار بات صادر ہو

تو اس پر صبر کرنا برداشت کرنا اور نرمی سے اس کو سمجھا دینا تاکہ آئندہ وہ خیال رکھے۔ معمول معمول بات پر غصہ کرنے سے پرہیز کرنا۔  
۳۔ بغیر میں اعتدال رکھنا۔ اس کا مطلب یہ ہے کہ نہ تو خواہ مخواہ بیوی سے بدگمانی کرے اور نہ بالکل اس کی طرف سے غافل ہو جائے۔  
۴۔ خرج میں اعتدال رکھنا یعنی حد سے زیادہ تنگی نہ کرے اور نہ فضول خرچی کی اجازت دے میانہ روی اختیار کرے۔

۵۔ حیض و نفاس کے احکام سیکھ بیوی کو سکھانا، نماز پڑھنے اور دین پر چلنے کی تاکید رکھنا، بدعات اور رسومات سے باز رکھنا۔

۶۔ اگر ایک سے زائد بیویاں ہوں تو ان میں حقوق برابر رکھنا۔

۷۔ بقدر ضرورت اس سے جماع (مہبستری) کرنا۔

۸۔ بغیر ضرورت کے طلاق نہ دینا۔

۹۔ بقدر ضرورت رہنے کے لئے

مکان دینا۔  
۱۰۔ کبھی کبھی بیوی کے محارم اور اور قریبی عزیزوں سے اس کو ملنے دینا۔  
۱۱۔ ضرورت کے وقت بیوی کو مارنے اور تنبیہ کرنے کی جو حد شریعت نے بتائی ہے اس سے زیادہ مار پیٹ نہ کرنا۔

## بیوی پر

## شوہر کے یہ حقوق ہیں

۱۔ ہر جائز کام میں خاوند کی اطاعت کرنا البتہ خلاف شرع اور گناہ کے کام میں معذرت کر دے۔

۲۔ خاوند کی حیثیت سے زیادہ نان و نفقہ کا مطالبہ نہ کرنا۔

۳۔ شوہر کی اجازت کے بغیر کسی کو گھر میں نہ آنے دینا۔

۴۔ شوہر کی بلا اجازت اس کے گھر سے نہ نکلنا۔

۵۔ شوہر کی بلا اجازت اس کے مال میں سے کسی کو نہ دینا۔

۶۔ اس کی بلا اجازت نفل نماز



حضرت شیخ التفسیر کا ترجمہ و حاشیہ

# قرآن عزیز

پہلا شمارہ

دوم شمارہ

مکتبہ انجمن خدام الدین لاہور

حضرت لاہوریؒ کے

حیات طیبہ پر  
ایک مکمل  
کتاب

انجمن خدام الدین

شیرانوالہ گیٹ لاہور

عبد الحمید خاں

کے مضمون



قیمت

۲۲ روپے ۵۰ پیسے